

مونږ په لومړۍ، دوهمه او دریمه برخه کې د لرغونۍ آریائی ژبې (آریک) لرغونۍ کلمات د (پشائی) ژبې سره په پرتله کې وخیږل او پرې وپوهیدو چې د وړاندې لرغونو زمانو یعنی د (آریانا ویجه) خخه تر ویدا د کتاب تر لیکلو پورې، پشائی ژبه خپل ژوند او شته والی څرگندوی. دا چې مونږ د پشائی ژبې ژوندی او مروج کلمات د آریک او ویدا پوری په اړوندو زرو کلماتو کې کټ مټ او کله کله موپه ورته بڼه په لاس راوړل او دا راته څرگنده شوه چې پشائی ژبه تر ویدا د آریائیانو د لرغونۍ کنبل شوی کتاب تر کنبلو پورې ژوندی وه او پشائی چې دواړه ژبې، هماغه یوه ژبه (آریک - پشائی) وی، دا په دې خاطر چې پکې کنبل شوی نومونه کټ مټ (پشائی - آریک) دی تر دې ځایه چې کومه څیرنه وشوه، داراته په ډاگه شوه

چې پشائی ژبه یوه لرغونۍ آریائی چې تر اوسه پوری د آریائیانو په لرغونۍ ټاټوبی د هندوکش د غرونو په سویلي لمنو کې د هماغه لومړۍ پیل خخه نیولې تر نن پوری یوه ژوندی او د پشائیانو د خبرو اترو د گیلو او قصو او دغم او درد یوه دردیدلې کړیدلی، خواره زاره او ورځ تر ورځې ویلې کیدونکې او کوچنۍ کیدونکې ژبه ده چې د پشائې ژبو لخوا ویل کیږي، چې په بل وټې هم، ژبې نښې، شول، او تر پشائې وټې سیرې چې د ویدا د کتاب لرغونۍ وییونه ئې پخپله ژبه کې تر اوسه پوری ژوندی ساتلی دی.

دا چې د اوستا کتاب هم یو تاریخي لرغونې آریائی کتاب دی، چې اوستا پوهانو پکې بڼې بڼې پلټنې کړیدې. د پوهانو د پلټنو په پایله کې دا جوتې شوې ده، چې اوستا د اریائی باختې او بخدی یوه زړه ژبه ده او ویل کیږي چې په باختې کې ځوانۍ ته رسیدلې ده. اوس زه غواړم چې پشائی ژبه د اوستا د ژبې سره په پرتله کې وخیږم تر څو د پشائی ژبې ژوندیتوب د زردشت په دیني کتاب د اوستا په زمانه کې څرگند کړم. ددی کار لپاره

پکار دی چې د اوستا د ژبی لرغونی وییونه چې د پښتو د ادبیاتو په تاریخ کی راغلی دی او د پښتو ژبه ورسره په پرتله کی خپل شوې ده، په خپل وارد اوستا په کتاب کی راغلی کلمات د پشائی ژبی دکلماتو سره په پرتله کې وخیږم. او دا څرگنده کړم، چې پشائی ژبه لا د اوستا په زمانه کی هم یوه مقتدره، قوی او ژوندی ژبه وه. ددی ټکی د ثبوت لپاره به زه لومړی پخپله د (اوستا) نوم، چې اوستا پوهانو پکی ژورې او زړه پوری پلټنې او څیړنې کړیدی او خپل نظریات ئی دنوموړی نامه په هکله ورکړیدی څرگند کړم، چې د اوستا دنامه خپل زما دڅیړنیز کار پیل جوړوی او وروسته له هغې څخه به زه یواځې هغه نومومونه چې د اوستا د زمانې پورې اړه لری یو د بل سره به ئی په پرتله کې وخیږم او بیا به ئی ښاغلو اوستا پوهانوته او د آریائی لرغونو ژبو ژب پوهانو ته به ئی وړاندی کړم. زه د ژبی د قواعدود اصولوسره کوم کارنلرم، یواځې غواړم د کلماتوهغه اړخ وخیږم کوم چې، د لغاتونو د ریښې پوری اړه لری یعنی د لغت ریښه په پشائی ژبه کی او د هغې پرتله د اوستا یا د بلې کومې لرغونې آریائی ژبې سره. پر ځای به وی چې لومړې د اوستا ژبې یا زند په هکله یو څه تاریخی معلومات وړاندی شی.

اوستا یا زند Avesta.Zend :

(دا ژبه په باختړ کې له اصلی آریائی ژبې څخه د ویدی ژبې سره یو ځای او غبرگونی وزږیده، نویې باختړی ژبه هم بولی، اوستائی له دی جهته بولی چې د اوستا د کتاب پخوانی او خورا زوړ ټوک «گاته» په دغه ژبه لیکل شوی دی. دغه ژبه (زند) بلل کیږی. مدققین وائی: د اوستا ژبې چې گاته پری لیکل شوی دی او دویدا ژبی ډیر فرق نشته او په جزوی اړولو او تبدیل چی معین اصول لری، دیوې ژبی یوه خبره په ها بله ژبه اړولای سو.

د اوستا ژبی په روحانی ډله او مقدسو کتابو اړه درلوده، او بیله پخپله اوستا بل کتاب او لیک په دغه ژبه ندی پاتې، که څه هم چې د اوستا کتاب او د زردشت دین په ایران کې خپاره سول، مگر ترایرانی هخامنشی دوری (۷۳۰ - ۳۳۰ ق م) وروسته چې سکندر پر ایشیا

مسلط شو، نو د اوستا نسخې هم ورکې شوې مگر وروسته بیا د اردشیر ساسانی (۲۱۱-۲۲۶ع) په امر اوستا راغونډه شوه، نو له دغه جهت اوس داوستا زوړ متن ندی پاتې، فقط د گاته برخه ئی زړه او د زردشت قول بلل کیږی.

دا ژبه اوستا بلل کیږی، چې شرح ئی وروسته راخی، په حقیقت کی زند د اوستا پهلوی شرح وه، چی وروسته دا دوه نومونه په گډه «زند اوستا» د متن په اصلی ژبه اطلاق شوه، که نه وی پخپله زند د اوستاد تفسیر ژبه، یعنی پهلوی ده. دی پهلوی تفسیر یو بل تفسیر هم درلود، چې هغه د (پیتی، زنتی) یعنی (مکرر تشریح) یا (پازند) بولی. ددی تفسیر ابهام تر پهلوی لږ دی او هم ئی رسم الخط واضح دی، (پازند) له پهلوی څخه لږ څه بیلون لری او ټول کتب چې پکی موجود دی، د پهلوی نسخو تفاسیر او شرح دی. ددی ملاحظاتو څخه داسی ښکاری چی لومړنی اوستا چې د زردشت دعصر ژبه وه، او د اوستا کتاب پری کښل سوی وو، ورو ورو له باختړه شاو خوا خپره سوه، په ایران کې زړه پارسو (فرس قدیم) رواج سوه وروسته پهلوی ژبه او پازند ځنی راووتې په حقیقت کی اوس د زړی باختړی اوستائی ژبی اثار ندی پاتې. گاته چی د اوستا یو ټوک دی د محققینو په قول هغی زړې باختړی اوستا ته نژدی دی. (148)

(باختړی اوستا هغه کتاب ؤ، چې زردشت په بخدی کی وکښل او د هغه وخت باختړی پاچا گشتاسپ دده دین ومانه او ټول د زردشت قوانین ئی دغویو پر څرمن وکښل او هری خواته ئی ولیږل). (149)

تر دی ځای پوری د اوستا د کتاب په هکله، چی زموږ په گران هیواد افغانستان کی لیکل شوی او د لرغونو آریائیانو د زردشت پیغمبر پوری ئی اړه درلوده، د نوموړی کتاب د ډیرو مشرحو معلوماتو لپاره ښائی دپښتو د ادبیاتو تاریخ ته مراجعه وشي. څرنگه چی مخکی می هم یادونه کړې، چې زما کار یواځی د اوستا او د اوستا پوری ورته کلماتو سره، چې د پوهانو لخوائی یادونه شوې څیږم.

د اوستا پوهانو د اوستا د نوم په هکله زړه پوری څرگندونی کړیدی، ددی لپاره چی زما د څیړنی موضوع ښه بشپړه شی، ښائی چی لومړی د اوستا دنوم په هکله د پوهانو نظریات

راټول کړم او ورپسې به خپل نظر د اوستا د نامه په هکله د پشائی ژبی له پلوه د اوستا محترم پوهانو او څېړنکی ته په پرتله کې وړاندې کړم. د اوستا کلمه:

(تر هر څه دمخه به د اوستا نوم تر تحلیل او څېړنې لاندې راولو، د مخه در ښکاره سوی ده، چي دا کلمه ډیره زړه ده او د آریائی باخت له پخوانو اثارو څخه ده.

ددی کلیمې په معنی او لغوی تحلیل پوهان ډلی ډلی دی، هر چا یوه توجه ورته کړیده او اشکال ئی هم مختلف را نقل شوې دی، اوستا، ابستا، استا، ادستا، افستا، اپستاد پهلوی شکل ئی (اوپستاک) دی چي ډار مستېر (اپستاک) ذکر کړیدی (ضبط) په سریانی ژبه (اپستاگا) او په عربی کی (ابستاف) دی او لکه محققین چي وائی:

ددی نامه ذکر د ساسانی دورې د مخه په بل اثر کی نشته؛ فقط یو عالم او پرت دا عقیده لری، چي د داریوش د بیستون په ډبر لیک کی (۴) لیکه (۴۶) فقره کی چي ابستم راغلی ده دغه کلمه ده.

په هر صورت اوس خو دغه کلمه ډیره مشهوره ده او دمانا په خصوص کی ئی دا لاندی اقوال سته.

۱) (پروفیسور گلدنر له پروفیسر اندرس څخه هسی نقل کوي، چي د اوستا کلمه له پهلوی (اوپستا) څخه مشتق ده، چي معنائی (اساس بنیان او اصلی متن) ده. پروفیسور بارتولمه او ویسباخ دغه کلمه په اوستا او هخامنشی ډبرلیک کی د (پناه او کومک) په معنا وراوړی. یو بل مشهور عالم جیکسن د نیویارک د کلومبیا د کالج پروفیسور وائی، چي د اوستا اصطلاح له اوستاک څخه راوتلی ده، چي دا کلمه په ساسانی دوره کی عموماً مستعمله وه، مگر دا نده معلومه، چي اصلی معنائی څه ده بنائی چي پهلوی اوستاک، لکه د سنسکریت ویدا غوندی د (پوهی دانش او علم) په معنا وی یا بنائی چي معنائی اصلی متن وی یا قانون. ۳) (په شرقی کتابونو او قاموسونو کې هم اوستا راوړې، مثلاً د دساتیر اسمانی په فرهنگ کې لېکي:

«اوستا به فتح اول و ثانی نام کتابیکه به حضرت زردشت نازل شده و معنی ان بهین

ستایش ومهین نیایش وستا بکسر اول مخفف اوستا ست.»
فرهنگ نظام لیکي: اوستا کتاب دینی زردشت پیغمبر ایران است اسیری لا هیجی گوید ،
علم معنی از کتاب اوستا حا صلت ناید مکش چندین عنا
اسد طوسی په لغات فرس کی لیکې : استا، وستا، ابستا تفسیر زند است ، خسروی گفت:
چو گلبن از گل آتش نهاد و عکس افگند بشاخ او بر، دراج گشت ابستا خوان
(۴) اوویرت هسی لیکي: د اوستا کلمه اساساً د ابستا د فارسی کلمی خخه جوړه سویده
،چی معنا یې قانون دی.

(۵) (خنی نور پوهان دا عقیده لری ،چی اوستا د مجهول اونا مفهوم معنا لری او دوی ټوټې
کلمه ده ، لومړی ټوټه ئی (آ) یعنی «نه»؛ دوهمه ټوټه «ویستا» یعنی دانسته ده ، چی
مرکباً «نامفهوم» او مجهول او نا دانسته ده، چی مرکباً «نامفهوم او مجهول او نا دانسته» ورته
وایی.

او ددی نامه وجهه تسمیه هم داسی بیانوی: چی اصلی باختری اوستا دوی نسخی وی او
دغه نسخی دسکندر په تاراک کی ورکی او تالا شوې، وروسته چی په پارتی اوساسانی
دورو کی د اوستا د کتاب دوهمه پلا ټولونه شروع شوه، نوی خطی ټوټی هسی وی، چی
خوک نه په پوهیدل، نوئی « مجهول او نا مفهوم» وباله (۱۵۷-۱۵۸).
دا چی اوستا یو لرغونی آریائی نوم دی . ډیر و اوستا پوهانو دنوموړی نوم په هکله ډیری
بڼې او ژوری پلټنی اوخپرنې کړی دی او د نوموړی کلمی په هکله د پوهانو ځانگړی
نظریات ، چی یو د بل سره په توپیر کی دی او د پوهانو د نظریاتو توپیر مونږ ته را په گوته
کوی ، همدا شان په لرغونو قاموسونو کې هم د اوستا د نامه یو شاتنه والې دمعنا له پلوه نه
خرگندیری.

ددی لپاره دنوموړی لرغونی آریائی مذهبی کتاب په هکله ، چی په زردشت آریائی پیغمبر
باندی نازل شوی دی د اوستا د نامه د پوره خرگندونی په خاطر مونږ تاریخی سندونو ته
اړتیا لرو تر څو وکولای شو د هغوی په رڼا کی د اوستا د نامه پر ځای معنا ، مفهوم او
همدا شان که ممکنه وی د نوموړی نامه خټه را پیدا کړو. ددی کار لپاره مونږ د پوهانو

نظرياتو ته ډيره اړتيا لرو. تر څو د پوهانو نظرياتو په رڼا کې وکولای شو اصلي مقصد ته یو څه په علمي ډول سره ورنږدې شو.

اوس د نوموړي لرغوني آريائي نوم د راتلونکي څيړنې په خاطر په ځای ئې بولم، چې په پښتو کې د اوستا په هکله دغه لاندې نظريات وليکم. په پښتو کې اوستا:

(د اوستا دکلمې په شرح او مفهوم کې د پوهانو له مفکورو څخه لوړې څيړنې مختصراً را نقل شویدی، په

پښتو کې هم تطبيق مومي، او لکه د ویدي ژبې ډير کلمات چې په پښتو کې وکتل سوه، دا کلمه هم په پښتو سره په دوه ډوله برابريږي:

۱) (د پنځمې مفکورې خاوندانو اوستا په نامفهوم ترجمه کړیده او دا نظريه اسلامي مورخينو هم منلې ده، مثلاً علي ابن الحسين مسعودي اسلامي مورخ چې په (۳۴۵ هجري) وفات سويدي، په (۳۳۲) هجري کال هسي ليکي:

زردشت بل استيمان و هو النبي المجوس الذي اتاهم بالكتاب المعروف بالزمزمه عند عوام الناس و اسمه، عند المجوس بستا معجم هذا الكتاب يدور على ستين حرفاً من احرف العجم، وليس في سايرالغات اكثر حروفاً من هذا واتي زردشت بكتابهـم هذا بلغت يعجزون عن ايراد مثلها، ولا يدركون كنه مرادها وكتب هذا الكتاب في اثني عشر الف مجلد بالذهب فيه وعد وعيد و امرونيهي وغير ذالك من الشرايع والعبادات، علم نزل الملوك تعمل بما في هذا الكتاب الى عهدا لسكندرو ماكان من قتله لداراين دارا، فا حرق الا سكندر بعض هذا الكتاب ثم صار الملك بعد الطوايف الى اردشير بن بابك فجمع الفرس على قوت سورت منه يقال لها (استاه) ثم عمل زرادشت تفسيراً عند عجزهم عنه فهيه وسموللتفسير (زندا) ثم عمل التفسير اوسما (پا زند) ثم عمل علماءهم بعد وفات زرادشت تفسير التفسير وشرحاً لسائر ما ذكرناه وسموا هذا التفسير (بارده).

ترجمه: زرادشت د استيمان زوی دمجوس نبي دی، چې دوی ته ئې د ابستا کتاب راوړ، دا کتاب عوام وگړي زمزمه بولي، (۶۰) حروف لري، چې په اکثرو نورو ژبو کې ډير دغه

حروف نسته .زردشت دغه خپل کتاب په داسی ژبه راوړ چي بل چا هغه نسوای لیکلای او نه ئی څوک په مراد پوهیدلدا کتاب په دوولس زره ټوکه کې په زرو ولیکل سو،وعد او وعید امر او نهی او نور شرایع او عبادات پکښی وو،پا چاهانو د سکندرتر وخته په دی کتاب عمل کاوه ،مگر هغه وخت چي سکندر دارا مړ کړ ،نویی ددی کتاب ډیری برخي وسوځولی،وروسته ملوک ا لطوایف راغلل ،بیا چي اردشیر د بابک زوی پاچا شو،نو ایرانیان ددی کتاب د یو صورت په ویلو متفق سول چي استاه یی بالهپه دی ډول مسعودی مورخ د اوستا نا مفهوم توب بیانوی او دا خبره نور مورخین هم منی،مثلاً ابن اثیر پخپل کتاب (الكامل فی التاريخ) کی هسی وایی:

چي زردشت یو کتاب (استا- ابا ستا) راوړ او هری خواته ئی واستاوه ،څوک ئی په معنی نه پوهیدل او مضامین ئی درک نه کړل....

له دغو ټولو څخه دا سی ښکاری چي اوستا حقیقتاً نا مفهوم وواو ډیر نور تفاسیر چي پر ولیکل سوه،علت ئی دغه وو ،چي د کتاب متن گران او مجهول و،دغو خبرو تر نږدی وختو پوری هم شرقی پوهانو ته معلومه وه ، حتی دوی د اوستا کتاب یو راز(رمز)هم گانه ،لکه چي د دبستان مذاهب مولف هم په دی باب کی په ښکاره لیکي :» کتاب ذند بر دو قسم است ،یک قسم ان صریح وبی رمزکه که انرا (پازند) نیز میگفتند ،و قسم دوم رمز و اشارات که انرا(زند) هم میخواندند.»

د اوستا په خصوص کی دپنځمی مفکوری د خاوندانو لپاره دا ټول تاریخی دلایل موجود دی او که مونږ له دغه نقطه نظره د اوستا کلمه تحلیل کړو ،نو سمه راځی (،په دی ډول دا نوم مرکب دی له دوو ټوټو څخه
(ا- وستا)

-یعنی مفتوح همزه په آریائی ژبو کی د(نافیه)(نا) په معنا راځی ،په سنسکریت کی هم عام دی ،الف په (Aی)هر وخت اوږی،(آ) په (یه- یا) هم ویلای سو،چي اوس د قندهار په پښتو کی کټ مټ (نه- نا)په معنا د نفی لپاره دی.مثلاً احمد راغلی دی ،یه ندی راغلی ږد خلیل خان نیازی په دی رباعی کی (یه) دنفی په معنا واضح شویدی:

بځ کا بيلتون له لاسه خړی ا وړیځی ژاړی له پاسه کویله
 یه، هغه لونی گوهر په خول ستا دا مرحبا کا ستا زمونږ مواسه
 دویم جزو (وستا) له پښتو (ویستل) څخه جوړسوی دی، چی معنی ئی ده (استخراج) (دباندي
 ویستل) ددی مصدر اسم مفعول (ویستلی او ویستی) دی او پخپله (ویستا) کلمه هم په زند
 ژبه کی اسم مفعول دی. نو ویستا داسی معنی لری، نا استخراج شوی نا مفهوم، که په اوسنی
 محاوره کی داکلمه ووايو (یه ویستی) یعنی (نا ویستی) او نا مفهوم به وی، چی کټ مټ هغه
 (اوستا) هم دغسی ده.

د اوستا کتاب دبخدی او باختر څخه راوتلی دی نو لکه پخپله د بخدی کلمه چی د پکھت
 ، پښت او پښتون سره نښتی ده، د اوستا نوم هم دغسی له پښتو سره اړه لری، او ددی کتاب
 نامفهوم توب د سیری لا هیجی له هغی ذکر سوی پارسی بیته هم ښکاری، ځکه چی دا
 وائی: له اوستا څخه معنا نسی درک کولای، بیهوده زیار مه کانه، د پنځمی مفکوری له
 رویه خو د اوستا کلمه په دی ډول تجزیه سوه (ا- ویستا)، هم که ددریمی نظریی له مخه د
 شرقی لیکوالو په قول اوستا (بهین ستایش اومهین نیایش) وگڼو نو به ئی په پښتو کی داسی
 تحلیل کړو:

اوستا دوی کلمی دی، (ا- ویستا) لومړی جزوی (همزه) او (واو) دی حمزه حلقی حرف
 دی او ډیر ځله (ه) سره بدلیری، مثلاً هلك - الک؛ هگی - اگی او نور د سنسکریت دکلمی
 په تحلیل کی تاسی ولوستل چی په هغه ژبه کی (سو) د ښه په معنی دی، ځکه چی د
 سنسکریت (س) په اوستا کی تل په (ه) اوړی، نو (سو) په اوستا کی (هو) شو په پارسو کی
 (ه) (خ) کیږی، لکه حوارزم چی خوارزم سوی دی په پښتو کی دغه د اوستا (هو) په (او)
 بدل سوی دی، دداریوش په ډبر لیک کی (او اسپ) یعنی ښه اس (اومریتا) یعنی ښه سږی
 راغلی دی (ا) او پخپله (هو) هم په پښتو کی د ایجاب کلمه ده، چی اوس هم ژوندی ده، او
 هغه «ښه» معنی لری.

دوهم جزو: چی (ستا) دی ریښه ئی (س-ت) دی چی له دی څخه د
 پښتو (ستایل، ستاینه، ستانه) د پارسو (ستایش، ستودن) راوتلی دی. ستایوال هم په پښتو

ستایش کننده ته وائی.

امیر کروړ سوری چی د پښتو خورا پخوانی شاعر او ادیب دی، پخپله حماسه کی وائی:
نړۍ زما ده نوم مې ستایی پر دریځ ستایوال؛ په پهلوی کی هم د «ستا» رېښه وه، اسد
طوسی لیکي:

چی «افد ستا» ترکیب دی له اfd یعنی شگفت او «ستا» یعنی ستایش څخه، لکه دقیقی چی
وائی:

جز از یزد تو ام خداوندی کنم از دل بتو آفد ستا

له دی څخه معلومیږیچی له پخوا څخه دا رېښه په پښتو او نورو آریائی ژبو کی وه، نو له
دغه جهت ویلای سو، چی داوستا دکلمی دوهمه ټوټه (ستا) له دغو ستایلو څخه ده. په دی
ډول چی اوستا پخپله د اوستا ژبی په اصطلاح (هوستا) او په پښتو په (اوستا) یعنی (ښه
ستاینه) او هغه د بهین ستایش او مهین نیایش، سی، چی دا لغوی تحلیل هم داوستا دکلمی
رېښی په پښتو کی څرگندوی). ۱۵۸

اوس چی مونږ د اوستا دنامه په هکله داوستا پوهانو نظریات ولوستل اود هغی سره په
څنګ کی مو د پښتو ژبی له پلوه څیړنه ولیدله.
غواړم دنوموړو څرگندونو په لړکی دلرغونی آریائی کلمی (اوستا) په هکله د پشائی ژبی له
پلوه خپل نظر په پرتله ایز ډول څرگند کړم.
داوستا نوم د پشائی ژبی له پلوه:

اوس چی مونږ دلرغونی آریائی کلمی د اوستا د نامه په هکله د ډیرو ژب پوهانو نظریات
او څرگندونی په تیرو مخونو کی ولوستل، دا راته څرگنده شوه، چی د پوهانو نظر د اوستا
دنامه په هکله یو د بل سره توپیر لری. حتی د اوستا دنامه اشکال ئی یو د بل سره ورته نه
ښکاری. هر یوه پوه نوموړی کلمه دخپلو ژبو په بنسټ لیکلی ده، چا پکی توری ډیر کړې
او چاورڅخه لږ کړې دی، یائی په بل شکل لیکلې دی د بیلګی په توګه د اوستا دکلمی
لاندی ډولونه وګوری.

اوستا، ابستا، استا، آوستا، افستا، اپستا، اوپستا، اپستا، اپستاګا، اوستاګ، ابستام او نور.

اوس چي دا وستا دکلمي په ځانگړو اشکالو وپوهيدو ښائي چي هره يوه کلمه په ځانگړو ژبوکي په ډيرو نورو او ورته نومونو تلفظ او وليکل شي. او د نوموړي کلمې اشکال لا زيات کړي اوکه نه نو نوموړي کلمه د اوستا په ژبه کي يوه ده او همدارنگه د يو مذهبي کتاب نوم دی. خو کله چي د پوهانو په لاس کي پريوتي هر چا د خپلي ژبي دحروفو او گرامر د قواعدو په بنسټ ليکلي او بيائي مانا کړي دي، چي د خپرني کار ئي لا پسي دروند او سخت کړيدي. دبيلگي په توگه داو ستا د کلمي د مانا په هکله نظريات داسي دي.

-دلومړي ډلي پوهان داسي نظر څرگندوي چي، د اوستا کلمه دپهلوي (اوپستا) څخه مشتق شوې چي مانائي (اساس بنیان او اصلي متن دی) او څوک ئي د (پناه او کومک) په ماناوو يادوي.

-ددويمي ډلي پوهان داسي عقیده څرگندوي چي ، د اوستا کلمه له اوستاک څخه وتلې ده او وائي چي دا کلمه په ساساني دوره کي عموماً مستعمله وه ، په پای کي وائي ، مگر دا نده معلومه ، چي اصلي مانا ئي څه ده ؟ همدا ډول نظر څرگندوي چي نوموړي کلمه لکه د ويدا د کتاب په خير د پوهني، علم، دانش په مانا دي . همدا ډول په شک سره وائي ، چي معنائي اصلي متن يا قانون دی.

که چيري د دوهمي ډلي پوهانو نظريات په زيرسره وگورو، لومړي خپل نظر داسي څرگندوي او وائي چي اصلي مانا ئي څه ده ؟ ورپسي ئي د علم او دانش، پوهي داصلي متن او قانون په نوم مانا کوې او دکلمي د ريښي په هکله هم په تردد او شک کي دي کله ئي د اوستاک دکلمي څخه گڼي او کله ئي د ويدا د کتاب په خير دعلم دانش او پوهي په مبهم مفهوم يادوي

د اوستا دنوم په هکله داسي ويل کيږي چي، په شرقي کتابونو کي هم اوستا راوړي او د هغي مانا ددساتير اسماني په فرهنگ کي داسي کوي «اوستا به فتح اول وثاني نام کتابيکه به حضرت زردشت نازل شده ومعني ان بهين ستايش ومهين نيائش و ستا به کسر اول مخفف اوستا است.»

همداشان په فرهنگ نظام کي ليکي: «اوستا کتاب دين زردشت پيغمبر ايران است اسير

لاهیجی گوید.

علم معنی از کتاب اوستا حاصلت ناید مکش چندین عنا
لکه مخکی مو په دریمه برخه کی هر څه په تفصیل سره لیکلی دی، چی د اسد طوسی په
لغت فارسی کی راغلی استا، وستا، ابستا تفسیر زند است، خسروانی گفت:
چو گلبن از گل اتش فتاد و عکس افگند بشاخ او بر دراج گشت ابستا خوان
په دریمه برخه کی داوستا د کتاب په هکله هم د فرهنگونو معناوی یو د بل سره ورته نه
ښکاری د اسیر لاهیجی او د اسد طوسی د بیتونو څخه بیا هم مونږ د اوستا دنوم په هکله
د ابهام څخه څه نه شو تر لاسه کولای، چی دا ډول نظریات د نورو څیړونکو لاره په یوه
ستر او او بی لاری ځنگله کی تیروی.

-دخلورمی ډلی نظر داسی دی چی وائی «د اوستا کلمه اساس له ابستا فارسی کلمی څخه
جوړه سویده چی معنا ئی قانون دی.»

چی خلورمی ډلی نظر هم لکه د نورو دری برخو په شان یو مشخص او لار ښوونکی نظر
ندی په دی خاطر چی د قانون کلمه په څو نورو پرڅو کی هم یاده شویده.
-دپنځمی ډلی پوهان هم د اوستا نوم د(مجهول او نا مفهوم)په معنا بولی.

همدا ډول په پښتو کی اوستا هم د پنځمی ډلی پوهانو په شان توضیح او تشریح شوی چی
د اسلامی مورخینو لخوا هم د نامفهوم او مجهول په معناوو معنا شویده .اوس چی مونږ د
لرغونی آریائی نوم اوستا په هکله د محترمو ژب پوهانو څیړنی او نظریی ولوستلی او پری
پوه شولو چی د اوستا کتاب د پوهانو اود فرهنگونو لخوا په یوه مشخص او ټاکلی مانا
ندی مانا شوی او هر چا بیله بیله مانا ورکړیده .چی په پایله کی مونږ د نوموړو نظریاتو او
ماناوو څخه هډو یوه مانا یو شکل او یو تلفظ نشو تر لاسه کولای او د اوستا د نامه هغه
اصلی آریائی مانا کومه چی د دین ،مذهب او دعوت مانا لری . نه شو کولای چی
ورڅخه یوه ګډه مانا تر لاسه کړو او پری خپله تنده ماته کړو او داسی ناګڼلی مانا ګانی له
مونږه څخه لاره ورکوی.

تر کوم ځای پوری چی پوهیږو،دینی کتابونه تل د بلنی (دعوت) مانا ورکوی چی په هغی

کی مذهبی چاری او نوری لارښوونی وی او پکی د یوه دین خڅه و بل دین ته د خلکو هڅول او راگرځول او د هغوی رابلل وی، د نوی دین او مذهب لوړوالی په نورو ادیانو ښودل، نوی دین د زمانې د غوښتنو سره برابرول، زاړه او تیر ادیان منسوخول په نوی دین او مذهب کی نوو پر مختللو موضوعاتو ته ځای ورکول، د دنیا او اخرت په اړوند د پشر لپاره ګټوری لارښوونی د پخوانو او زړو عقایدو جرړی ویستل او بشر ورباندی معتقد کول او پر ځای ئی نوی او زړه پوری لارښوونې په علمی او عقلی ډول منل او پر زړو تاریخی کنډوالو نوی او ښکلی زړه پورې مانې ودانول دی چی دا ټول او ټول دپشائی ژبی د (اوستا) په ترکیبی نامه (دعوت ا و بلنه) کی نغښتی دی.

خرنګه چی د اسلام په دیانت کی د یولک او څلورویشت زرو څخه دزیاتو او لږو پیغمبرانو یادونه کیږی ورسره یو ځای د هغویو ادیان هم زمونږ په ذهن کی را مجسم کیږی، چی یو د بل ځای ناستی شویدی په دی شرط سره چی هغوی به په خپل وار خپلی برتری ښودلې وې، چی دا کار به ټولو بی له شکه په دعوت کړی وې چی د زردشت پیغمبر په وخت کی به دا کاربی له شکه د (اوستا) دکلمې په مرسته شوی وی چی په (عربی) ژبه کی ورته (دعوت) او په لرغونی آریائی ژبه (پشائی) کی ورته نن هم (اوستا) وائی دا دعوت به تر سره شوی وې.

لکه چی څرګنده ده هر نوی دین د خپل پایښت لپاره خپلې ستنې ټینګوې، همدا ډول زوړ دین د نوی دین په وړاندی دنه منلو ټینګار کوي او هر یو دخپلو برتریو یادونه کوي، د ژوند تر پایه هر یو خپل ځان پر بل اوچت، پر حق او ځان لوړ ګڼی او خلک خپل دین ته رابولي، چی بیا هم د (بللو - دعوت، اوستا) کلمه او مفهوم پکی له ورايه ښکاری، په دی خاطر مونږ ویلای شو، چی دهر یوه دینی کتاب په دننه کی د (بللو، دعوت، اوستا) مانا او مفهوم نغښتی دی، چی په خپل وار د (اوستا - اووستا) دننه په مغز کی د (بلنې) بشپړ مفهوم پروت دی. د نوموړی مفهوم د رابرسیره کولو په خاطر، په خپل وار غواړم د (اوستا) د نوم په پښتو کی د (بلنې) مانا او په عربی کی د (دعوت) مانا او مفهوم په پشائی ژبه کی د اوستا د ښاغلو ژب پوهانو دنظریاتو په وړاندی په بشپړ ډول د ریښو سره یو ځای وړاندی کړم

تر خو د (بلنې) یعنی د (دعوت) دکلمې پشپړه مانا او مفهوم ورڅخه څرگند او په ډاگه شی او د اوستا پوهانو تنده پری ماته شی.

دا چي د اوستا لرغونې آریائی کلمه لکه د (ویدا) آریائی کلمه زمونږ په گران او لرغونی هیواد افغانستان کی زږیدلې خاپوړې ئې کړیدی، لویی شویدی او وروسته د لرغونو آریائیانو د مقدسو کتابونو په خیرڅرگند شوي او د آریائیانو لخوا دزرگونو کلونو په اوږدو کی ورته درناوی شوی دی.

څرنگه چي د ویدا دکلمې او د لرغونې آریائی کتاب په هکله په پشائی ژبه کی دپرتله کولو په وخت کی پوره څرگندونی شویدی اودا جوته شویده چي دویدا کلمه د یوی لرغونې آریائی کلمې په توگه په پشائی ژبه کی ژوندی ده او بنائی چي ژوندی هم وي، دا ځکه چي زمونږ په گران هیواد افغانستان کی پشائی ژبه او د ژبی ویونکی د لرغونو زمانو څخه تر نن پوری اوسیدلې او اوسیږي او په خپلې خوږی مورنی پشائی ژبی غږیږي، نو بنائی، چي د (اوستا) کلمه هم لکه د (ویدا) کلمه په پشائی ژبه کی ژوندی او موجوده وی. ددی ټکی دثبوت په خاطر بنائی چي د اوستا کلمه چي وروسته پری د کتاب نوم ایښودل شویدی، د پشائی ژبی له پلوه په هراړهیز او بنسټیز ډول وڅیړل شی او محترمو اوستا پوهانو ته د ژونديو مثالونو په وړاندی کولو سره په رښتینی توگه وروښودل شی. ترڅو ئی څیړنیزې تندې ماتی شي او په سره سینه دخدای شکر ادا کړی، دا په دی خاطر چي دتاریخی سرگردانی څخه لاس په سر شی.

اوستا په (پشائی) ژبه کی:

داوستا دپوهانو دنظریاتو څخه دا څرگنده شوی چي اوستا ژبه لکه د (ویدا) ژبه په باختړکی دزړی اواصلی آریائی ژبی څخه یو ځای او غبرگونی زږیدلې دی، نو له دی کبله د اوستا ژبه د باختړی ژبی په نامه یادیږی. د څیړونکو له نظره چي وائی : داوستا اودویدا دژبی یو دبل سره دومره توپیر نشته او په جزوې اړونې او تبدیل سره د معینو اصولو په کارولو سره دیوی ژبی یوه خبره په بله اوږی.

پوهان په دی باور دی چي، چي د اوستا کتاب اوژبی په مقدسوکتابو اړه درلوده او بی له

اوستا بل کتاب او لیک په دی ژبه ندی پاتی.

د اوستا کتاب د اوستا په ژبه لیکل شوی دی، لومړنی اوستا چی د زردشت د عصر ژبه وه، د زردشت له خوا زمونږ په لرغونی هیواد د افغانستان په بخدی کی ولیکل شو. او د هغه وخت باختري پاچا گشتاسپ دده دین ومانه او ورو ورو له باختره شاوخوا خپور شو، په ایران کی زړه پارسو (پارس قدیم) ارواج شوه، وروسته پهلوی ژبه او پازند حنی راووتې: همدا شان خپرونکی خپل نظر څرگندوي او وائی چی: اوستا ژبه یا زند په حقیقت کی زند د اوستا د کتاب پهلوی شرح وه، چی وروسته دا دوه نومونه په گډه «زند اوستا» د متن په اصلی ژبه اطلاق شوه، که نه وی خپله زند د اوستا د تفسیر ژبه یعنی پهلوی ده.

همدا ډول وائی چی: دی پهلوی تفسیر یو بل تفسیر هم درلوده، چی هغه (پیتی، زنتی) یعنی (مکرر تشریح) یا (پازند) بولي.

دا چی مونږ د پوهانو او څیړونکو د نظریاتو څخه پوه شوو، چی د اوستا ژبه په باختر کی د زړې اصلی آریائی ژبی څخه زږیدلی ده. بنائی چی په باختر کی یعنی زمونږ په گران او لرغونی هیواد افغانستان کی د اوستا د ژبی مور ژوندی وې یا داچی خپله اوستا ژبه بنائی په خپل ټاټوبي کې پاتې وې، دا په دی خاطر چی میندې تل په خپل کور کی پاتې وې، ددغه ټکی د څرگندولو لپاره اوس د (اوستا یا زند) کلمی چی (زند) د اوستا د ژبی پهلوی تفسیر دی یو دبل پسی توضیح او تشریح کیږی اود پشائی لرغونې آریائی ژبی سره په پرتله کی خپرل کیږی.

دا باید هم ووايم چی، د اوستا د ژبی څخه را زږیدلی ژبی لکه (فرس قدیم) پهلوی او د هغویو په تفسیرونو کی بنائی چی دزړی اصلی آریائی ژبی څرک ولیدل شي. له دی کبله غواړم د اوستا اوزند د کلمو او وروسته په نوو پیدا شوو تفسیرونو هم د پشائی ژبی له پلوه څرگندونی وکړم، اوس د (اوستا) کلمه او ورپسی (زند) په پشائی ژبه کی خپرو. اوستا:

اوستا دپشائی ژبی یو ژوندی او مروج نوم دی، چی دلرغونو زمانو څخه تر نن پوری زمونږ دگران هیواد دغه لرغونی آریائی ژبه پری سینگار ده، لا دبلې کومی آریائی ژبی تر اغیزی

لاندی ئی ځان ندی راوستی او همدا شان دبلې کومی آریائی ژبی اغیزه ئی هم په ځان نده منلی او په خپل لرغونی بڼه پاتی ده، خو یواځی د جغرافیائی ناوړو شرایطو له امله، چی اوس پشائی ژبی اولسونه په ځانگړو درو، سردرو، کلیو او بانډو کی یو دبل څخه وړاندی اوسپړی، څه نا څه ئی په بڼه کی توپیر لیدل کیږی د بیلگی په توگه د کونړ او د لغمان پشائی ژبی ډوډی ته (اوو) یا (او) وائی خو د تگاب د سیمې د الخای پشائیان ورته (آی) وائی. څرنکه چی د «ی» توری یو غریز توری دی، چی د فیلالوژی د اصولو پر بنسټ هر غریز توری تل په بل غریز توری اوږی او د کلمې په بڼه کی هم توپیرا مینځته کیږی، د لوړی توضیح د ریښتینتوب په خاطر که چیری د (او) د کلمی د (و) توری په (ی) واړوو یا برعکس نو د نوموړې کلمې څخه (آی) یا (او) جوړیږی، چی په اصل کی دواړه سره یو شی دی او د (ډوډی- نان) مانا لری.

څرنکه چی مونږ اوس په پشائی ژبه کی د (اوو) کلمه د (ډوډی) په مانا لرو نو غواړم د همدی کلمې په رڼا کی د اوستا د ژبی د (اوستا) په نومی کتاب باندی رڼا واچوم. مخکی له هر څه غواړم ووايم، چی د اوستا نوم په پشائی ژبه کی یوه ترکیبی کلمه ده، چی دلرغونو زمانو څخه تر اوسه پوری په خپل شکل ژوندی ده اود پشائی ژبو په ورځنیو خبرو اترو کی په پوره پیمانه په کار وړل کیږی. اوس ئی توضیح کوو:

په پشائی ژبه کی (اوو) د (و) د توری په اوږده تلفظ لکه دوه کوچنی (واوونه) لوستل کیږی، نه د پښتو ژبی د (او) د ربط د کلیمی په شان. بلکه خپل ځانگړی د پشائی ژبی د خصوصیت سره سم تلفظ کیږی دا ځکه چی په پښتو او دری ژبو کی ورته، ورته تلفظ نه لرو.

دا چی مخکی وویل شول، د اوستا کلمه د پشائی ژبی یوه ترکیبی کلمه ده، چی د (او)، (س) اوله (تا) څخه جوړه شوی ده.

د (او) کلمه چی د (اوستا) د نامه لومړنی او اساسی برخه جوړوی مانائی (ډوډی) یعنی (نان) ده.

(س) په پشائی ژبه کی یو نسبتي حالت جوړوی، چی د اوستا په نامه کی د (س) توری، په

همدی مانا او مفهوم راغلی دی، چی ډوډی ته ئی نسبت کیږی، یعنی د (او = ډوډی) خخه په خپل موجودیت کی (اووس = د ډوډی) نسبتی کلمه جوړوی.

د اوستا د کلیمی دریمه برخه د (تا) کلمه ده، چی په پشائی ژبه کی د مفرد غائب لپاره په راتلونکی زمانه کی د یوه شی یا د یوه کار د مربوطولو مانا لری. لکه په پښتو او دری ژبو کی د (بی) او (اش) مانا او مفهوم افاده کوی لکه په دی لاندی جمله کی:

کاریبی نه کوم = کارش را نمیکنم

په دی پورتنی جمله کی د پښتو د (بی) او د دری (رش) او (اش) کلیمی، چی د یو غائب شخص پوری اړه لری، بی له هیخ ډول توپیر خخه کت مټ په پشائی ژبه کی د (تا) کلمه همدا مانا لری د بیلگی په توگه په پشائی ژبه کی دا لاندی جمله وگورئ.

لهمیستا نه کیمی = کارئی نه کوم = کارش را نمی کنم، کیږی یا:

اوستا (اووستا) کیمی = ورته ډوډی کوم، را بولم ئی، په دری کی (دعوتش میکنم، نانیشه میکنم) کیږی.

اوس چی مونږ په پشائی ژبه کی د لرغونی (اوستا) دنوم ټولی ترکیبی برخی وخیږلې او هری برخی ته مو ژوندې مانا په لاس راوړه، اوس ئی ټول شکل لیکو.

او = ډوډی (نان) + (س) چی نسبتی توری دی، ورخخه (اوس) جوړیږی، چی مانا ئی کیږی (د ډوډی)، وروسته ورسره د (تا) کلمه، چی، په پښتو او دری کی د (بی = رش، اش) مانا لری ورسره یو ځای لیکو، چی مونږ ته د (اوستا) تاریخی نوم په لاس راځی، چی د (اوستا = اووستا) د لرغونی تاریخی کتاب نوم کت مټ په پشائی ژبه کی ژب خپرونکو ته د قضاوت لپاره وړاندی کوې، چی مانا ئی په پښتو او دری کی (ډوډی ئی، بلنه ورکونه = ناناش = دعوتش) کیږی.

په پشائی ژبه کی د (اوستا) کلمه د (واو) د توری په اوږده تلفظ سره د (اووستا) په بڼه د (بلنی، دعوت) مانا ورکوی.

په پشائی ژبو کی د دعوت کلمه د ډوډی کولو، ډوډی ورکولو او درناوې کولو په مانا د (اوستا) په کلمه کی نغښتی دی، یعنی پشائی ژبی (دعوت) د پښتو د بلنی د کلمی پر ځای د

(اوستا) کلمه په کاروړی، یعنی په پشائی ژبه کی د اوستا کلمه کټ مټ د (بلنې، دعوت او د نان او نانش) مانا افاده کوي.

اوس چی مونږ د لرغونې آریائی ژبې اوستا او د هغی ژبی د زرتشترا(زردشت)د پیغمبر د (اوستا)دیني او مذهبي کتاب نوم مو په پشائی ژبه کی ژوندی په لاس راوړ، که ښه ورته خیرشو، نو نوموړې کلمه په پشائی ژبه کی د ښې، تلفظ او مانا له مخی د لرغونی (اوستا)دنامه څخه هیڅ ډول توپیر نلري او کټ مټ ورسره یو شاته دی.

خرنگه چی څرگنده ده، ځنی پوهانو د (اوستا) کلمه د دعوت، نیایش په نومونو اخیستی ده، چی د پشائی ژبی د (اوستا=دعوت یی)د کلمی سره هډو تو پیر نلری. خو ځنی پوهان په دی باور دی، چی نوموړې د (اوستا) کلمه د مجهول نا دانسته او مبهم (مانا لری، چی دغه نظریه په پشائی ژبه کی د نامه د درست او دقیقی مانا او مفهوم څخه وروسته، نادرسته ثابتیږی دا ځکه، چی په پشائی ژبه کی د (اوستا) د لرغونې کلیمې په هکله هر اړخیزه او بنسټیزه توضیحات ورکړل شول او د (بلنې =دعوت) مانا تری په لاس راغله.

دا وو په پشائی ژبه کی د لرغونی (اوستا) د کلمې په هکله هر اړخیزه او بنسټیزه شاربنه کوم چی، نا څرگند تاریخی نوم یې ښکاره او څرگند کړ.

اوس د اوستا د نامه پهلوی تفسیر یعنی (زند)نوم په پشائی ژبه کی لکه د(اوستا) لرغونې آریائی نوم ترخپرنی لاندی راولو.

اوستا ژبه یا زند:

د(زند) کلمه د (اوستا)د کلیمې پهلوی تفسیر دی، خو د (زند)دکلیمې په هکله لکه داوستا کلمه دومره ډیر توضیحات او د پوهانو نظریات د ځان سره نلری. یواځی او یواځی د(زند) کلمه د پهلوی ژبی تفسیر بلل شوی اود (اوستا یا زند)په نامه سره یادیري. مانا دا چی د (زند) کلمه لکه اوستا یوه مانا او یو مفهوم لری یعنی دا چی (زند)هم لکه (اوستا)د بلنی (دعوت)مانا لری. ددی کار درښتینتوب په خاطر غواړم د(زند)دکلیمې ژوندیتوب په پشائی ژبه کی لکه د اوستا د نوم په خیر ترخپرنی لاندی ونیسم، تر څو د نوموړې نوم په هکله دپوهانو توجه دی ټکې ته راوگرزوم، چی نوموړې کلمه هم لکه د لرغونوآریائی ژبو لکه

(ویدا) او (اوستا) نومونه په پشائی ژبه کی تراوسه پوری، چې زرگونه کلونه پری تیر شوی دی ژوندی دی.

ددی ټکی د اثبات په خاطر په پشائی ژبه کی د (زند) نوم په بنسټیز ډول په لاندی ډول توضیح کیږي.
زند:

د زند د نامه په هکله اوس پوه شوو، چې داوستا د ژبی پهلوی تفسیر دی، یعنی دا چې د پهلوی ژبی په زمانه کی کله، چې د اوستا ژبه په پهلوی ژبی واوښته نوئی د اوستا باختري نوم په (زند) واړاوه او په پهلوی کی ورته (زند) وویل شول. له دی ټکی څخه زما مقصد دادی، چې ووايم:

د باختري اوستا نوم دزمانې د تیریدو سره سم په نوې نوم (زند) ونومول شو دا چې، داوستاد کلیمې پشائی مانا (بلنه، دعوت) دی، بنائی چې د زند دنوم ماناهم (دعوت) وی. اوس د زند کلمه په پشائی ژبه کی خپرو او گورو، چې د زند دنوم مانا خومره داوستا دنامه دمانا سره څنګ لګوی. دزند نوم په پشائی ژبه کی تر اوسه پوری په خپل اوستائی شکل ژوندی دی او د پشائی ژبی د ژوندیوو مصدرونو څخه یو مصدر دی، چې د زند د کلمو په څیر ډیر لرغونی آریائی نومونه دخپل دلرغونتوب دڅرګندولو په خاطر محترمواوستا پوهانو ته ور په گوته کوی.

دژبی پوهان عقیده لرې چې، دزند نوم داوستاد نوم تفسیر دی. مانا دا چې، دواړه سره یو شی دی. نو په دی خاطر بنائی چې، د(زند) دکلمې مانا هم په لرغونی آریائی ژبی کی لکه د اوستا نوم (دعوت، بلنه) وې.

هوکی: د(زند) کلمه هم یوه لرغونی آریائی پهلوی کلمه ده او اوس ئی په لاندی ډول سره توضیح کوو.

د (زند) کلمه په پشائی ژبه کی د (زانیک = غږ کول، ناری کول، اواز کول، بلل، چغیدل). له مصدر څخه په لاس راځی، څرنگه چې، د زند کلمه یوه لرغونی آریائی کلمه ده، غواړم نوموړی مصدر دهغی د ټولو افعالواو صفتونو او امری صیغوسره یو دبل سره ولیکم.

آ- زه=زانیښم=بولم امو- مونږ = زانیس= بولو
تو-ته=زانی=بولې ايمو-تاسو=زانیډا=بولې، زاندا=راوئې بولې
سی-هغه=زانگا=بولی تې-هغوی=زانین=بولې

«امری فعلونه»

مفرد مخاطب=زان، زانا

جمع= زاندا

زانوا=بلل شوی . زانوی=بلل شوی . زانکالا=بلونکی . زانکالی=بلونکی او زاننا=بلنه.

داووپه پشائې ژبه کې د(زند)نوم، چې دزردشت ددینی کتاب د اوستا څخه وروسته د وخت د مذهبي پوهانو له خوا پرې ایښودل شوی دی . په نوموړې ژبه کې یې تر نن پورې مصدر ژوندی دی او پشائیان ئې په خپلو ورځنیو خبرو کې په کار وړې او پرته له هغې نوموړې ژبه بنائې یو بل مصدر له بلې کومې ژبې راواخلی او خپله تشه پرې ډکه کاندې، که نه نو د نوموړې فعل ځای به په پشائې ژبه کې خالی وې . دا چې اوس مونږ د(زاندا)کلمه د جمع مخاطب لپاره د(زانیک - غږ کول، بلل، څوک ځانته بلل)د مصدر څخه په لاس راوړه، خو په لومړۍ نظر کې ورڅخه داسې ښکاري چې، د پهلوی د (زند)دنامه سره په ښه او لفظ کې توپیر لری. دا ځکه چې، د(زاندا) په کلمه کې دوه د الف توری د پهلوي د (زند) سره په توپیر کې لیدل کیږي، خو مانا ئې په پشائې ژبه کې (راوئې بولې)ده چې د پهلوي ژبې د (زند)او هم د اوستا د ژبې د (دعوت)مانا سره هیڅ ډول توپیر نلری. څرنګه چې پوهیږو غږیز توری کله کله په یوه کلمه کې یا زیاتیرې یا خوترینه غورزیږي اوس که چیرې د پشائې ژبې د(زاندا)دفعول، دواړه د (الف)توری ورڅخه لیری کړل شي د(زاندا) دنامه څخه (زند) جوړیږي، چې په دی صورت کې د پهلوي (زند)د شکل او تلفظ

له مخی به هیڅکله یو د بل څخه توپیر ونه لری.

دا چی، مونږ ته اوس دا څرگنده شوې چی، غریز توری دبی غږو تورود وجود ښکارندوی دی او پرته له غریزو تورو خپل ځان نشی څرگندولی، بی له شکه ښائی وویل شی چی، هر یو بی غږه توری د تلفظ په وخت کی یو غږ لری چی، دغه غږ دتل لپاره د(آ، ا، ه، و، ی، ء...) په ملتیا سره ځان څرگندوی، که چیری مونږ د (زند) دنامه د(ز، ن، د) توری په خپلو ژبو کی تلفظ کړو، نو په یواځینی ډول سره خپل ځان، څرنگه چی ښائی نشی ښکاره کولی، همدا ډول که مونږ ئی د یو او بل سره وښلوو، نو د ښلولو په صورت کی به ضرور، د هر توری په پای کی به یو غږ واوریدل شی لکه(زا - نه - دا) چی، ښتی ښه ئی د پشائی ژبی د (زانهدا) نوم دی چی، کټ مټ دا نن هم په پشائی ژبو کی د (وئی بولې، وئی غواړې، غږ ورته وکړې) ژوندی دی چی دا ډول ئی ماته اصیل او رښتینی ښکازی چی، وروسته به څیړونکو دخپلو ژبو د خصوصیاتو سره سم ور اړولی وی او ورڅخه (زند) به جوړ شوی وی، ښائی چی څیړونکو به د څیړنو په وخت کی دا اصیل نوم (زانهدا یا زاندا) نوم د (زند) په ښه اخیستی او لیکلی وی.

یادونه:

ژب پوهان وائی چی، د اصلی آریائی ژبی یو ځانگړی خصلت دا وو چی، وروسته د هربی غږی توری سره یو غریز توری مل وو چی، همدا خصوصیت اوس هم ډیرو آریائی ژبو د ځانه سره ساتلی دی او ځینی ورڅخه څه نا څه بی برخی شوی دی.

زما په باور د (زند) پهلوی کلمه په اصل کی د آریائی ژبو د لغاتو د پیژندلو د اصولو او قواعدو سره ډیر توپیر لری. دا ځکه چی، د (زند) په پهلوی دری ساکنو حرفونو کی چی، کلمه ورڅخه جوړه شویده هډو غریز توری نلری، نو د اصلی آریائی ژبی دقاعدی سره هیڅ ډول خپلوی نلری، د نوموړی توضیح څخه دا پوره په ډاگه کیږی چی، اصیل ډول ئی همدا دپشائی ژبی ښه (زانهدا) کټ مټ درسته او صحیح ده چی، د اصلی آریائی ژبی د خصوصیاتو سره پوره څنگ لگوی او پر ځای بریښی او خپل آریائی توب له ورايه څرگندوی.

د نوموړې ټکي د په نظر کې نیولو سره ،ښائی ووايم چي،د(زند) د نامه لرغونې بڼه (زانهدا – زاندا)کيږي چي په پشائي ژبه کې ئي مانا هماغه د پهلوي ژبي د(بلني او دعوت)نوم دی. که چيري د نوموړې پشائي کليمي د (زانهدا او زاندا)د نومونو څخه چي په اصل کې دواړه سره يو شي دی ، که د الف توري ئي له مينځه يوسو د پهلوي ژبي د (زند) کلمه په لاس راځي چي،دواړه کلمي په بڼه او تلفظ کې يو د بل سره ورته او يو شان دی. برسیره پر دی د(ز) او (ن) توري د(زانيک / بلل) د مصدر ريښه گڼلي شوچي، نوموړي توري په ټولو پشائي افعالو کې ځان څرگندولي شي او مونږ ته دا راپه گوته کوي چي،نوموړي افعال د يوې ريښې څخه راوتلي دي .او د (د) توري په پشائي ژبه کې د تل لپاره په ټولو افعالو کې دجمع مخاطب او د غائبينو په صيغو کې هم ځان ښکاره کوي چي ،په دی ځای کې هم د پهلوي ژبي په (زند) کې هم د (د) توري هماغه د پشائي ژبي فعلی ډول دی چي، د جمع غائب په فعل کې ئي ځان ښکاره کړي دی . نو اوس ددغو څيړنو په رڼا کې دا په ډاگه ويلى شو چي د پهلوي د (زند) کلمه د نني نيمگړې پشائي ژبي يو ژوندى مصدر دی.

اوس چي مونږ په پشائي ژبه کې د پهلوي د(زند) کلمه د پشائي ژبي د(زانهدا) او(زاندا) فعلونه د نوموړي ژبي د (زانيک – بلل) له ژوندي مصدر څخه په لاس راوړه او هم ئي پر مانا وپوهيدو چي مانا ئي (بلنه) ده ،چي يو ځل بيا مو د پشائي ژبي له پلوه د پهلوي (زند) مانا په دقيقه توگه په لاس راوړه د دی ټکي په څرگندولو ويلى شو چي ، داوستا او د زند د کلمو مانا په پشائي ژبه کې بي له هيڅ ډول شک او ترديد څخه يو شي دی چي،بلنه (دعوت) ورته وائي.

په دی ځای کې پر ځای به وی چي، يو څو کرښې ديوي مشهورې اسلامي کلمې په اړوند چي، مسلمين (ازان) ورته وائي وکارم که چيري (ا) ورزيات کړو (ازان).....). وائي چي،(زند) پهلوي تفسير يو بل تفسير هم درلود(چي، هغه (پيتي،زنتي)يعني (مکرر تشریح)يا (پازند)ئې بولي .ددې تفسير ابهام ترپهلوي لږدی او هم ئي رسم الخط واضح دی ،پازند له پهلوي څخه لږ څه بيلتون لري ،او ټول کتب چي پکي موجود دی ،دپهلوي نسخو

تفاسیر او شروح دی). 1)

اوس غواړم دا بل پهلوی تفسیر (پیتی، زنتی) یا (پازند) هم په پشائی ژبه کی تر خپرنې لاندی راولم، نړدیوالی او ورسره یو شانه والی ئی بناغلو ژب پوهانو ته ښکاره کړم. الف - پیتی: د پیتی کلمه په پشائی ژبه کی د (پهتیک) د پښتو ژبی د (تلل) له مصدر څخه په لاس راځی چی، نوموړی مصدر په پشائی ژبه کی د ماضی زمانې پوری اړه لری، ځنې پشائیان یی فعلونه په لاندی ډول په کار وړی. د(پهتیک) دمصدر دافعالوگردانول په لاندی ډول دی.

پهتیک / تلل

آ - زه پهتم، پتم - (تللی به یم)

تو - ته پاتې، پهتی - (تللی به ئې)

سی - هغه پهتې - (تللی به وی)

دا چی، اوس مونږ په پشائی ژبه کی د فعلونو په گردان کی د مفرد مخاطب او مفرد غائب په افعا لوی، دوه ورته فعلونه (پهتی او پهتې) په لاس راوړل او پری وپوهیدو چی دا د پشائی ژبی اصلی د تیرې زمانی افعال دی چی، دپهلوی ژبی د(پیتی)دنامه سره پوره ورته والی لری. ددی لپاره چی، کټ مټ ئی په لاس راوړو د ژبو د غریزو تورو اصول پرې تطبیقو او گورو چی د پشائی ژبی د (پهتی) په فعل څه پیښیږی په لاندی ډول. که مونږ د پشائی ژبی د (ه) غریز توری د (ی) په غریز توری واړوو، ورڅخه (ی) جوړیږی، یعنی دا چی د پشائی د(پهتی) فعل دپهلوی ژبی د (پیتی) په ډول رامینځته کیږی چی، مونږ ئی د اوبنتو ډول ولید او پری وپوهیدو چی، غریز توری څرنگه یو پر بل اوږی. که چیری مونږ د پهلوی او پشائی ژبو د(پیتی او پهتی) ډولونو ته پام وکړو یو دبل سره دومره زیات توپیر نلری او تلفظ ئی هم یو اوبل ته پوره ورته ښکاری او دا چی مونږ پری د غریزو تورو د اوبنتو قاعده تطبیق کړه کټ مټ یو شانه دی. د نوموړو دلایلو په وړاندی کولو سره دا ویلو شو چی بنائی نوموړې فعلونه د یوې ژبې څخه راوتې وې او د

یوې ژبی وې.

برسیره پر دی د نوموړې پشائی مصدر دمفرد غائب د(پاتې)فعل ته پام کوو، که چیری مونږ د (پاتې) د فعل د (ا) توری د (ی) په توری واړوو ورڅخه (پیتې) جوړیږی چی د پهلوی د نامه سره هډو توپیر نه لری. اوس نو دا نه معلومیږی چی کوم نوم د کومی یوی ژبی پوری اړه لرې، خو د تاریخی حقایقو څخه دا رابرسیره کیږی چی، نوموړی نوم د پشائی ژبی پوری اړه لری.

ب – زنتی :- دا کلمه لکه د(زند)په څیر د پشائی ژبی د (زانیک)د مصدر څخه چی په پښتوکی ورته (اواز کول، غږ کول، رابلل)وایی مانا لری اوس ئی گردان ته پام کوو.

زانیک = رابلل...

آ=زه زانېم =را بولم

تو=ته زانی =راتولې

سی =هغه زانگا =رابولی

آمو =مونږ زانېس =رابولو

ایمو=تاسو زانیدا =رابولې

تی =هغوی زانیندی، =را بولې یی

امری افعال ئی دمفرد مخاطب او جمع مخاطب لپاره (زانا، زاندا«زانهدا»)(کیږی.

اوس که مونږ د جمع مخاطب د فعل څخه چی د (زاندا)کلمه ده، که چیری ورڅخه دوه غږیز توری (الفونه)وغورځوو بی له شکه ورڅخه د (زند)نوم چی په پهلوی کی راغلی او زمونږ د بحث موضوع جوړوی په لاس راځی او کټ مټ دپهلوی د (زند)سره اوږه په اوږه دی او مانائی ده (راوئی بولې، دعوت ئی کړی) کیږی. دا چی اوس مونږ د پهلوی د (زند) نوم د پشائی ژبی د ژوندی مصدر څخه په لاس راوړ، نو په ډاډ او باور سره دا ویلی

شو چی، نوموړی نوم د اصلی آریائی ژبی (آریک = پشائی) ژبی څخه نورو آریائی ژبو ته تللی دی لکه په پهلوی ژبه کی همدا د (زند) نوم.

ت - پازند:- دا کلمه په پشائی ژبه کی یو ترکیبی نوم دی چی، له دوو برخو څخه جوړ شوی دی.

-:1 پا = ولاړ شه، ځه

-:2 زند (زاند) = وئى غواړه، وئى بله

چی ددواړو ټوټو د یوځای کیدو څخه (پا + زند = پازند) جوړیږی چی، مانائی (ولاړ شه راوئى بوله) کیږی چی، دا په لاس راغلې پهلوی نوم د پشائی ژبی ژوندی نوم دی چی تر اوسه پوری په پشائی ژبه کی ژوندی دی او د لمړه شان په کی ځلیرې . زما په باور د (پازند) ترکیبی نوم د پهلوی د بل تفسیر یعنی د (پیتی زنتې) د نومونو څخه به جوړه وې.

داوو په پشائی ژبه کی د پهلوی ژبی د تفسیر شوو کلماتو توضیح او تشریح کوم چی، لا د نن پوری زمونږ د گران هیواد افغانستان په پشائی ژبه کی ژوندی او مروج دی او د سبا د ستوری په شان په خپله ژبه کی لا ساه کاري او بریښیږی. برسیره پر دې چی، په پشائی ژبه کی د اوستا او د زند نومونه وڅپړل شول، د پشائی ژبه کولی شي د اوستا د کتاب څخه ډیر پاتې تاریخی نومونه وڅیړی او مانا ئی کړی چی دا کار به اړتیا په صورت کی تر سره شي.

زراتشترا - zaratashtara

(تر اوستا وروسته دوهم نوم ددی کتاب د راوړونکی نوم زراتشترا یا زردشت دی چی دا

سړی د بخدی آریائیانو یو نوموړی دینی او مبلغ موسس دی) (162).

خرنگه چی مخکی داوستا نوم دپشائی ژبی له پلوه د اوستا پوهانو د نظریاتو په رڼا کی وڅېړل شو، همدا شان غواړم د نوموړی کتاب د لیکونکی نوم هم د اوستا د ژبی دپوهانو د نظریاتو په رڼا کی د پشائی ژبی سره په پرتله کی وڅیړم، تر څو ولیدل شی چی، پشائی ژبه ددغه کار د عهدی څخه وتلی شي اوکه نه.

برخیره پر دی غواړم د پشائی ژبی لرغونتیا د زراتشترا د نامه په څېړنه کی یو ځل بیا پوره څرگند کړم. ددی کار د تر سره کولو لپاره لومړی غواړم د اوستا پوهانو هغه نظریات چی د زراتشترا د نامه په هکله ئی ورکړی دی ولیکم او ورپسی خپل نظر دپشائی ژبی له پلوه ژب پوهانو ته وړاندی کړم.

(نوی او زاړه محققین د زرتشترا په نامه کی مختلف دی، مثلاً په دغو ډلو کی دا نوم له قدیمه تراوسه ضبط سویدی، زراتشترا، زرتشترا، زارتشت، زاردهشت، زارد شت، زردهشت، زرتشت مگر په ځایګاه کی (زرتشترا) راغلی او دا ډول یی پخوانی دی، یونا نیانو زوراد وس، زاروس، زراتس، زاروستر هم راوړی دی. لکه ددی نامه په ظاهری ډول او شکل کی چی، اختلاف دی په معنا کی هم داسی مختلفی مفکوری موجودې دی، هر چا یوه توجیه ورته کړیده او مشهور اقوال یی دغه دی:

1- دینون یونانی مورخ وائی: زرتستر یعنی د (ستورو ستایونکی) دا مورخ تقریباً دوه زره کاله تر اوس دمخه ژوندی وو هسی رای لری.

2- نوی اروپائی محققین هم ډول ډول ترجمی ورته تراشی، مثلاً کاسل وایی (د ستورو زوی دی)، وینډشمن او میولر دا عقیده لری چی، معنی ئی (ددلاور اوښ خاوند) ده، هارلز یی لکه طلا داسی بریښیدونکی سره ترجمه کوی، ډارمستېر وائی: چی، معنایی (د ژیر اوښ خاوند) ده، بارتولمه یی، (د زاړه اوښ خاوند) بولی، جاکسن انگلیس هم دغسی وایی. پروفیسر رات یی د (زرګر) په مانا اخلی.

3- شرقی پوهان ددی نامه مانا (اوردهء نخست یا افریدهء اول) لیکي او ځینی یی په (فرستادهء یزدان یا نفس کل، نور مجرد نفس ناطقهء ترجمه کوی.

4- ځينی پوهان داسی وایی: چی دا کلمه له سامی ژبو څخه راغلی ده، راولنسن انگلیس لیکي چی، لومړی جزوی (زرد) له (زیرد) څخه جوړ شوی دی، چی مانا ئی (زاده) ده. دویم جزوی اشترا د زهرې ستوری نوم دی. نو مرکباً یی داسی مانا کیږي (زاده ستاره زهرا) د کلدانیانو په عقایدو کی زهره د (ایستاد) مظهر و، چی د عشق ربالنوع او د جگړو ملکه وه.

5- دا ټول نظریات چی زکر سول: د ځینو نورو پوهانو لخوا رد شوی دی، ځکه چی هر یو چا یو تقریبی او تخمیني مفهوم ورته ټاکلی دی، پور داود وایی: بنائی چی دغه یوه نظریه سمه نه وي، ځکه که لومړی جزوی (زر) وبولو، دا کلمه خو په اوستا کی (زیرت) وه او (زرت) د (زور او پیر) په معنا دی، مگر په ترکیب کی دا کلمات په څه ډول (زرت) سول، (162, 163, 164).

یادونه:

اوس چی د پوهانو نظریات د زراتشترا دنامه په هکله څرگند شول او پری وپوهیدو، چی دنوموړې نوم په شکل او مانا کی د ډیر پخوا څخه تر نن پوری دزرو او نوو څیړونکو نظر په خپلو منځونو کی یو ډبل سره په توپیر کی دی، هغه اصلی نوم، چی د گاتها په کتاب کی راغلی دی (زراتشترا) دی. په تاسف سره باید وویل شي، چی دنوو او زرو څیړونکو لخوا نوموړی نوم په اوو ډولونو کښل شوی دی، چی یو د بل سره په شکل کی توپیر لری. کله، چی یو شکل له خپل اصلی شکل څخه اوږی، خامخا بڼه ئی د اصلی حالت څخه اوږی او لیری کیږی او ځانته بل تلفظ او بله نوی مانا غوره کوی، چی په دی ځای کی دا کار د (زراتشترا) په نامه شوی دی، هر څیړونکی، نوموړی نوم د خپلې ژبی د الفبا او تلفظ سره په مطابقت کی اخیستی دی، چی په پایله کی یی بڼه، تلفظ او مانا هم د اصل څخه لیری وتی ده.

یونانیانو موءرخینو او پوهانو هم په خپل وار سره د (زراتشترا) لرغونې اوستائی نوم په خپله

ژبه برابر کړيدی او داصل څخه ئی لیری ویستی دی لکه: زورا دروس، زاروس، زراتس او زاروستر اوداسی نور.....

دختیځو او لویديځو پوهانو د لیکنو څخه دا څرگندیږي، چي یو نوم ئی په خونوونو لیکلی دی او یو دبل څخه لیری وتی او سره توپیر لری. نو کله چي په یو نوم داسی کانې وشي نو خامخا به ئی په بڼه، تلفظ، مانا او مفهوم کی توپیر را څرگندیږي او دخپل اصل څخه به وړاندی وځی، چي دا کار د ښاغلو ژب پوهانو په لوړو پینځه گونو نظریاتو کی نغښتی دی، زما ددی اعداد ثبوت په خاطر د اروپائی مورخینو او څیړونکو نظریاتو ته مراجعه وکړي. څرنګه چي د اوستا د نامه د توضیح څخه څرګنده شوه، چي پوهانو ورته ډول ډول مانا ورکړي وه، خو په پشائی ژبه کی نوموړی کلمه په خپل ژوندی شکل موجوده وه او زموږ د څیړنی کارئی اسان کړ، همدغسی غواړم چي، د (زراتشتر) کلمه هم چي د اوستا د کتاب د یو پیغمبر نوم دی په پشائی ژبه کی ئی را وڅیړم او هغه توضیح او تشریح کړم. ښائی چي، دا لرغونی آریائی باختري نوم هم لکه داوستا نوم په لاس راوړم، تر څو د ښاغلو اوستا پوهانو او نورو علاقمندو لیکوالانو او څیړونکو د منلو او قناعت وړ وګرځي.

زراتشتر په (پشائی ژبه) کی

د زراشتر لرغونې آریائی باختري (بخدی) نوم په پشائی ژبه کی یو ترکیبی نوم دی، چي په لاندی ډولونو سره په لاس راځي.

1- په لومړی سرکی د زراتشتر نوم له دریو برخو څخه جوړ شوی دی په لاندی ډول: الف :- (زر-طلا):- دا کلمه په پشائی ژبه او د گران هیواد افغانستان په آریائی ژبو کی د(طلا-زر) په نامه تر نن پوری ژوندی ده (زر) په پشائی ژبه (طلا) ته وائی، چي پشایان سرو او سپینو زرو ته همدا د (زر) نوم په کاروی او د مشخصولو په وخت کی ورسره د سرو او سپینو نوم اخیستل کيږي، لکه شونیک زر او چلیک زر، یعنی (د سرو زرو او د سپینو زرو)

چی د (زر) نوم تر نن پوری د هیواد په نورو لویدیزو آریائی ژبو کی په خورا ورته بڼو سره ژوندی او د استعمال وړ دی، چی د (زرو) کار وونکی او زیوراتو جوړونکی هم د (زرگر) په نوم یادوی. دا چی د (زراتشترا) کلمه یوه لرغونې آریائی باختري کلمه ده، نو لدی امله ورته آریائی کلمه وایو او ښائی د (زر) کلمه د زراتشترا په نامه کی اصلی آریائی کلمه وی. دا کلمه په روسې ژبه کی هم د نوموړی نامه سره څنګ لګوې او ورته (زولاته) وائی.

ب:- (اتا-ات) دا کلمه په پشائی ژبه کی د اتیک = ننوتل؛ اپک = خوړل او د ایک = راتلل له مصدرانو څخه دگردان په صورت کی دمفرد مخاطب او د غائب مفرد د افعالو څخه په لاس راځی په ترتیب سره (اتا=ننوخی؛ ات=ننوخه)؛ (اتا=خوړې) او د(ایتي = راغلی به وی) له افعالو څخه په لاس راځی، چی ټول پورتنی په لاس راغلی افعال د زراتشترا دنامه دوهمه ټوټه چی د (اتا) برخه ده جوړوی او د نوموړې نامه سره پوره زنگون لګوې، چی د ورته والی سره ئی هډو توپیر نه لری اوپه وینا(تلفظ) کی یی هم یو شانته ښکاری.

ت:- د (زراتشترا) دنامه دریمه برخه د(س) یا (ش) توری دی، چی دا دواړه توری یو پر بل اوړی، خو مونږ ئی د (س) توری منو، چی دا توری په پشائی ژبه اود لویدیځو آریائی ژبو د نسبت توری ګڼل کیږی، چی تل ورباندی دیوه شی یا د یوه نامه نسبتیت جوړیږی، مونږ ئی هم د نسبتی توری په توګه پیژنو دا ځکه، چی د نسبت توری دی.

ث:- د زراتشترا دنامه څلورمه او وروستنی برخه د (تارا) برخه ده، چی په پشائی ژبه کی دا نوم او فعل د پشائی ژبی د یوه ښکلی مصدر څخه، چی (تاریک= لیدل، دیدن) له مصدر څخه په لاس راځی، چی د مفرد غائب لپاره د (تارا = ګوری) فعل په لاس راځی او برسیره پر دی په پشائی ژبه کی (تارا= ستوری) ته وائی

چی په پشائی ژبه کی مونږ د زردشت د نامه وروستنی برخه د پشائی ژبی په دوو ډولونو کی لکه (تارا= ګوری) او د (تارا= ستوری) په ډولونو کی پیدا کړه. چی دواړه په لاس

راغلی نومونه د پشائی ژبی پاخه او تر نن پورې ژوندی نومونه دی اوس نو په دی پوره باور لرم او ډاډه یم، چی ژب پوهان به دا راسره ومنې، چی د زراتشترا د نامه وروستنی برخه په پشائی ژبه کی ژوند کوې او د پشائی ژبی دوه ژوندی نومونه دی، چی هډوڅوک ترینه سترگې نشی پټولای او دا به هر ورو منی چی دا برخه هم لکه دری نوری مخکینې برخی د پشائی ژبی څخه اوستا ته تللې دی او لا تر نن پوری په پشائی ژبه کی ژوند کوې.

اوس که مونږ د پورتنیو په لاس ته راغلو نومونو د (ا+ب+ث) برخی یو د بل سره څنګ په څنګ ولیکو دا لاندی ډول په لاس راځی ورته ځیر شی.

زر+اتا+س = تارا = (زراتاس تارا) اوکه ئی په دی ډول ولیکو (زراتسترا) یا (زراتشترا) (یا زرتشترا) چی په نوموړو نومونو کی لومړی د (س) توری د(ش) په توری اوړی یا برعکس، همدا ډول: کله کله غبریز توری یا خوړل کیږی یا هم زیاتیرې، چی په دواړو ډولونو کی نوموړی د (زرتشترا یا زراتسترا) یو پر بل اوړې، نو دا اوس بیا په ډاګه ویلی شو، چی نوموړی نوم په یوه ښکلی ترکیب کی، چی بیلګه ئی ښکاره ولیدل شوه د پشائی ژبی پوری اړه لری او د هغې ادبی خزانه ګڼلی شو.

اوس ئی لږ نور هم څیړو لاندینیو بیلګو ته پام وکړی:

زر+اتا(آتا) +س = تارا = زر + وخوره (نوخه) + د+ ستوری.

پشائی = زراتا ستارا. یا زراتا ستارا.

پښتو = دزرو ته ننوتونکی ستوری. یا دزرو خوړونکی ستوری.

که چیری مونږ د زر تشترا لرغونی اوستائی آریائی نامه ښی او تلفظ ته ښه ځیر شو او ټکې په ټکې یی وڅیړو او ښه ورته پام وکړو، نو څوک به ورته ووائی چی د پشائی ژبی زراتشترا یا زراتستارا دی کوم وړوکی توپیر د اوستائی نامه (زراتشترا) سره کوم کوچنې توپیر ولری.

دا باید په ډاګه کړم، چی شکل او مانا ئی دواړه په پشائی ژبه کی ژوندی دی. همدا ډول دا نوم په نورو ډولونو کی هم توضیح او تشریح کیدای شې، خو غوره ئی همدا ډول وو کوم

چی گوته ورته ونيول شوه.دا وو په پشائی ژبه کی داوستا د زمانې د(زراتشتر) نوم.
 که چیری مونږ د خپل کار په دوام د (زراتشتر) ترکیبی نوم ،چی له دریو ټوټو اوڅو
 ځانگړو ماناوو څخه جوړ شوې دی سره یو ځای ولیکو ،مونږ دا لاندی ماناوی ورڅخه
 په لاس راوړو .لکه (زر=طلا؛ اتا= خوره ، خوری= بخور؛ یا (اتا=ننوخۍ)او د« ستارا»
 برخه ئی په پشائی ژبه کی د «ستوری» مانا لری .که چیری مونږ د «ستارا»دنامه د
 (س)توری ورڅخه وغورځوو ،په دی صورت کی د (س)تورې یو نسبتي توری دی ،چی
 په ډیرو اروپائی آریائی ژبو کی د (س) توری نسبتي توری دی ،چی په دی صورت
 کی دستارا څخه (تارا)پاتی کیږی چی (تارا) په پشائی ژبه کی سیارې ته ویل کیږی چی
 نور ونه لری لکه (ځمکه،سپوږمۍ او مریخ..... اونور ،چی دا ټول په لاس راغلی نومونه که
 د یو او بل سره گډ ولیکو ځانگړی ترکیبونه په لاس راځی چی بیا هریو ئی ځانته ځانته
 ماناوی ورکوې ،خو د خپل اصل څخه هډو وړاندی نه ځی او بنی زړه پوری او بنایسته
 ماناگانې ترینه راوځی او هر یوه لوستونکی او څیړونکی ته به خورا زړه پوری وې ،دا په
 دی خاطر چی تر نن پوری چی دا کرښی لولې ورسره به نه وی مخامخ شوی.
 مخکی می ولیکل چی «تارا»او «ستارا» په پشائی ژبه کی د ستوری او د بی نوره ستورو
 نومونه دی نو اوس ئی په پشائی ژبه کی داسی لیکو او بیائی مانا کوو.
 زر+ اتا +ستارا =(زراتا ستارا) په لاس راځی که چیری مونږ اوس د په لاس راغلی د
 پشائی ژبی د «اتا»گانو څخه د «ا» توری وغورځوو دپه لاس راغلی نامه (زراتاستارا)
 څخه به د (زرتسترا) نوم جوړ شی اوس که مونږ د تورو د اړولو اصولو ته پام وکړو او د
 (زراتسترا)دنامه د (س) توری په (ش)واړوو ،چی داسی اوبنتون تل په ژبو کی وې نو په
 دی صورت کی به مونږ د (زراتسترا)څخه به د اوستاد ژبی (زراتشتر)یا (زرتشتر) په لاس
 راوړی وی ،چی هډود اوستا د نامه څخه توپیر نه لری .دا وو په پشائی ژبه کی د نامه د
 اوبنتون اصول او لاره اوس د په لاس راغلی ترکیبی نامه د هری برخی مانا ته خپل پام
 رالږوو.

زر =طلا + اتا = وخوره (ننوخۍ)+س(نسبتي توری دی)+ تارا=گوری (ستوری).

مانگانی ئی داسی دی.

(سره زر + وخوره (ننوخئی) + د + گوری (ستوری) په گډه سره مانائی:
 زر + خوړونکی (ننوتونکی) + ستوری = د زرو خوړونکی ستوری (زرو ته ننوتونکی
 ستوری).

که چیری مونږ د زراتشترا د لرغونی آریائی نامه بڼې او تلفظ ته پام راواړوو او هغه ټکی
 په ټکی وڅیړو نو په دی صورت کی به څوک ووائی چی د پشائی ژبی زراتشترا د لرغونی
 اوستائی ژبی زراتشترا سره په کوم شې کی توپیر لری او دا باید هم ووايم، چی مانائی هم
 په پشائی ژبه کی شته اوبڼه ئی هم. همدا شان باید ووايم

چی نوموړی نوم په پشائی ژبه کی په نورو ډولونو کی هم توضیح او تشریح کیدای شی
 چی د خپل اصل څخه هډو نه وړاندی وخی، نولدی کبله له ډیری توضیح څخه ئی تیریرم
 دا وو په لرغونی آریائی ژبی پشائی کی د اوستا د زمانی د زراتشترا نوم که چیری مونږ د
 (زراتا)نوم په (زری تی) په ډول سره ولیکو، نو د (تی) برخه ئی، چی دپشائی ژبی د
 (تیک=وول=بودن) دمصدر څخه په لاس راخی، چی د مصدری علامی برخه ئی، چی د
 (یک)کلمه ده ورڅخه غورخی او د (تی) فعل ورڅخه په لاس راخی، چی مانائی د(وی
)یا(وی به) کیږی، چی په دی صورت کی ټوله مانائی د(زری تی= دزرو دی، دزرو به وی)
 کیږی، چی صفتی حالت ئی (زرین= طلائی) کیږی که اوس مونږ ورسره د (ستاره= ستوری)
 نوم ورسره یو ځای ولیکو، نو ټول په لاس راغلی نوم به داسی وې.
 زری تی + ستاره = دزرو ستوری به وې (زرین «طلائی» ستوری).

دا چی (س) په پشائی ژبه کې د تل لپاره یو نسبتي توری دی، چی په ډیرو اروپائی آریائی
 ژبو کی هم دا د(س) توری یو نسبتي توری دی، چی (زراتس – زراتاس) د (طلاخوړونکې
 یا زروته ننوتونکې) مانا کیږی، ټوله مانائی داسی کیږی، دا چی د (س) توری یو نسبتي
 توری دی او د (د) مانا ورکوی، چی په گډه سره مانائی داسی کیږی (زروته ننوتونکې –
 دزرو خوړونکی) کیږی. که اوس مونږ د په لاس راغلی د (زراتاس) دنامه سره
 د(زراتسترا) دنامه وروستنی برخه، چی (ترا – تارا) کلمه ده ورسره یو ځای ولیکو

ورځخه د بحث اصلي نوم (زراتسترا - زراتشترا - زراتستارا) ډولونه په لاس راوړو ، چي دلته د نامه وروستي برخه (تارا) دوه ځانگړي ماناوې لري.

(1:-تارا) په پشائي ژبه كي د (ستوري - ستاره) مانالري كه ئي دنامه د دوو لومړيو برخو سره يوځاي وليكو ورځخه (زر+ات +س +تارا)د (زراتستارا= زرو خوړونكي ستوري) ورځخه جوړيږي.

۲ :-د(تارا)دوهم فعل د پشائي ژبي د (تاريك = ليدل) له مصدر څخه په لاس راځي ، چي د(تارا) فعل د پشائي ژبي د مفرد غائب لپاره د(گوري = مي بيند) فعل دي ، چي مانائي داسي كيږي(زراتستارا= دزرو خوړونكي گوري) كيږي ، دا وو په پشائي ژبه كي يو نوي ډول، چي داوستا دنامه داصل سره پوره څنگ لگوي.

يادونه :-

پرځاي به وي ، چي يو خونور مشهور اوستائي نومونه ، چي د پښتو د ادبياتو په تاريخ كي د اوستائي نومونو سره په پرتله كي خپل شوي دي دنوموړي تاريخ په رڼا كي د پشائي ژبي سره په پرتله كي وڅيړل شي ، تر څو د ښاغلو لوستونكو او څيړونكو پام د پشائي ژبي لرغونتوب او د هغي ادبي قوت اوتر اوسه پوري ئي دژوندانه څرنگوالي ته پام راوگرځول شي ، چي په دي برخه كي ځني نومونه كوم ، چي د خپلي لرغونتيا له مخي ځانگړي ارزښت لري ترڅو يو د بل پسي دتاريخي اهميت له پلوه توضيح او تشرېح كړل شي ، ترهغه پوري ، چي د ادب پوهانو يو څه تنده پري ورماته كړل شي ، لكه د(سپنتمان)او نور نومونه چي يو دبل پسي لاندې راځي گورو.

Spentoman:سپنتمان

(دا كلمه د زردشت له نامه سره ډيره راځي ، وائي ، چي سپيتمه دزردشت د كورني نوم وو او دده دنهم نيكه نوم هم ددي په نامه ياديدى ، ديسنا په (۱۹) قطعه كي دا نوم راځي . په پهلوي كي سپيتامان يا سپيتمان ويل كيږي ، لومړي برخه ئي سپيت(سپيد) ده او ددي نامه

مانا داسی کیږی: سپین نژاد، په گاتها کی هم دا نوم ډیر ځله راوړی) (۱۶۶).

«سپین نژاد» خو داسی مفهوم لری، چی باید دی له سپینه پښته وی او سپین پوستی وی، مگر بنائی چی دا نوم معنوی جنبه هم ولری، چی دده اصل او خټه سپینه وه یعنی له بنی او روحانی کورنی او شریفی کورنی څخه وو، لکه چی، ځینو خلقو دغه سپیتمان په «پاک روان، هم ترجمه کړیدی» (۱۶۶).

(په هر صورت دا فامیلی نوم د ترکیب او مانا له پلوه پښتو دی. او د پښتو پر اساس ئی لومړی جزو «سپین»

صفت دی. چی تر خپل موصوف د مخه راغلئ دی، دوهم جزویی «تمان» موصوف دی، چی اوس ددی کلمې شکل په پښتو کی «تومنه» ده. یعنی اصل او مایه په قندهار کی دا کلمه اوس هم په دغو معناوو شته، مثلاً دمستو تومنه، هغه مستې بولی، چی د مائی په ډول ئی شدو ته اچوې، چی مستی سی.

د بد خلق سړی په خصوص کی وائی: «تومنه ئی خرابه ده» یعنی اصل او نژاد او مایه ئی ورانه ده. نو په پښتو کی به هغه تاریخی سپنتمان «سپین تومنی» یعنی «سفید نژاد» سی چی فقط یو د سپین اخرنی «نون»

د تخفیف له پلوه شوی دی. او د تومنی «واو» هم ځکه چی حرف علت دی، په الف اوښتی او له خپله ځایه ښوریدلی، پس له «م» راغلی دی. او داسی تغیرات چی په څو زره کاله کی دی کلمی ته ور پیښ سویدی، د ژبو په تحول کی عمومی دی د سپیتمان لومړی جزو چی «سپین» دی په اکثر واریائی نومونو کی ریښه لرې یعنی د باختار یا ئیانو د اکثر و نوموړه سرکی د سپین کلمه راځی، مثلاً سپین دات، سپین تا، سپین تو داتا او نور چی د اوستا په ونډیداد کی داسی نومونه ډیر دی او د لومړی جزو معنائی هم دغه سفید دی چی د پښتو «سپین» کټ مټ پکی معلومیږی.

نو په دغه تاریخی استناد په ټینگه ویلای شو، چی د «سپیتمان» لومړی جزو هم دغه «سپین» دی، چی د هغی عصر په ټولو نومونو کی واو ددغی کلمی په معرب شکل «اسفتمان» کی هم همدغه پښتو صفت ساتلی شوی دی، او همدغه نوم د البیرونی په

اثارالباقیه په ځینو نسخو کی «سفید تومان» کښل شوی دی، چی د پښتو سپین تومان د فارسی ترجمه ده (۱۶۷).

اوس چی د «سپنتمان» د نامه په هکله مونږ یو څه معلومات په لاس راوړل، چی په پهلوی ژبه کی ورته سپیتامان یا سپیتمان ویل کیږی او د نامه لومړنی برخه د «سپیت» «سپید» یعنی د «سپین» په نامه یاده شوی او په گاتها کی هم دا نوم ډیر ځله راغلی دی. بله مانائی داسی ده چی د «سپین نژاد» پوری تړل شوی دی او معنوی جنبه ئی هم ورته ورکړیده، او د هغه خټه ئی هم سپینه بللی ده نو په دی خاطر ئی د یوی شریفی، نجیبی او روحانی کورنی پوری تړلی او وائی چی ځینو د سپیتمان نوم په (پاک روان) هم ترجمه کړیدی.

په پښتو ژبه کی نوموړی نوم د (سپینی تومنی) یعنی د (سپین نژادی) په مانا یاد شوی دی او هم ویل کیږی چی د سپیتمان نوم په ډیرو اریائی نومونو کی رینه لری لکه په باختري آریائی نومونو په سرکی د سپین دات، سپین تا، سپین تو داتا او نور چی د اوستا په ونډیداد کی راغلی دی لیدل کیږی، په هر حال د «سپنتمان» نوم د پشائی ژبی له پلوه په لاندی ډول سره شاربللی او سپړلی شو.

Spentoman سپنتمان

په پشائی ژبه کی

د اوستا د «سپتمان» نوم د پوهانو او لیکوالانو له انده د «زرتشترا» د نامه پوری اړه لری او په دی باور دی چی د «زرتشترا» د نامه پوری یو تړلی نوم دی او د اوستا د کتاب پوری د اړوندو کتابونو لکه: گاتها، یسنا او ونډیداد کی چی هر یو په خپل وار سره د اوستا ددینی او مذهبی کتاب برخه جوړوې کښل شوی دی. یعنی دا چی د «زرتشترا» نوم د «سپنتمان» سره یو ځای داسی راغلی دی لکه: (زرتشترا سپنتمان).

زما په باوربنائی چی دا نوم په همدی ډول سره لیکل شوی وی دا ځکه چی د «سپنتمان» نوم د ځینو څیړونکو له خوا د (پاک روان) په مانا هم راغلی دی، دا په دی خاطر زه پر

ځای بولم، چي پخپله (زرتشترا) د باختری آریائیانو یو یاد او نومیالی دینی مبلغ اود اوستا ددینی کتاب خښتن اود زردشت ددین پیغمبر او لارښود په توګه پیژندل شوی شخصیت دی . نو څرنگه چي دی (زردشت) پیغمبر او دینی مبلغ وو، له دی کبله د «پاک روان» دکلمی په کارول ئی په اړوند ډیر ښه او پرځای ګڼل کیږی، داځکه، چي دی د خپل وخت لوی پیغمبر او روحانی څټه ده، په اړوند ئی د (پاک روان) صفت په کارول پر ځای او معقول کار ګڼل کیږی . نسبت وهغی کلمی ته

چي نوموړی دی د (سپین) یا د (سپین نژاد) په نوم ونومول شی، زه یی له دی کبله درست نه بولم، چي ټول آریائیان د سپین توکم څخه ګڼل کیږی او سپین والی په ټولو آریائیانو کی یو شریک او انکار نه منونکی حقیقت دی چي، د (پاک روان) کلمه یو ځانګړی معنویت دی، چي په ټولو خلکو کی سپینوالی نه لیدل کیږی اودا معنویت په یوی ټولنه کی خاص وی نه عام او دا صفت د ټولنی لخوا وړ کس ته ورکول کیږی نه ټولو وګړو ته. زه د (زراتشترا) نوم د هغی د خصوصیت له مخی، چي مخکی په پشائی ژبه کی توضیح او تشریح شو، د (سپنتمان) کلمه هم د (زردشت) دنامه سره تړلې ګڼم او هغه د زردشت دنامه سره د صفت دکلمې په ځای راغلی بولم او په پشائی ژبه کی ئی د یوې مذهبی کلمی په توګه پیژنم، چي د زراتشترا د نامه سره د مذهب له پلوه ټینګه اړیکه لری په بنسټیز ډول سره ئی په پشائی ژبه کی څپریم.

spentoman سپنتمان

دا نوم په پشائی ژبه کی د یوی ځانګړی کلمی په توګه وجود نه لری، څرنگه چي اوس پوهیږو د (سپنتمان) کلمه د (زراتشترا) د نامه پوری تړلی یوه نښتی کلمه ده. زه په پوره باور دا ویلی شم، چي د (سپنتمان) د نامه د «س» توری د نوموړی نامه پوری اړه نه لری او د نامه اصلی توری نه ګڼل کیږی.

د «س» د توری په هکله ښائی داسی ووايم ، چي لومړی په پشائی ژبه کی اوبیا په ډیرو لویډیزو آریائی ژبو کی د «س» توری یو نسبتي توری دی او د نامه په پای کی راځی او د نسبت مانا او مفهوم رسوی . نو له دی کبله زه د پشائی ژبی د ګرامری اصولو له مخی دومره وایم ، چي د (سپنتمان) د کلمی د «س» توری ، نوموړی نامه پوری اړه نه لری او دا توری د (زراتشترا) د نامه له پای څخه غوڅ شوی او ورپسی نامه سره ، چي د (پنتمان) کلمه ده ورسره غوټه شوی دی او د هغی څخه ئی (سپنتمان) جوړ کړی دی ، که مونږ د (سپنتمان) د نامه د پیل څخه د «س» توری پری کړو اود (زراتشترا) د نامه د پای سره ورغوټه کړو ورڅخه (زراتشتراس)

په لاس راځی ، چي په پښتو ژبه کی د (د زراتشترا) په لاس راځی . اوس ، چي د (سپنتمان) د نامه څخه مو د «س» توری پری کړ او یواځی (پنتمان) پاتی شو ، نو اوس دا په لاس راغلی کلمه په پشائی ژبه کی په لاندی ډول سره څیړو .

Pentoman پنتمان

د سپنتمان آوستائی کلمه په پشائی ژبه کی پرته د (س) له توری د (پنتمان) په بڼه کی په لاندی ډول سره توضیح او تشریح کیږی .

په لومړی ډول کی د پنتمان کلمه د پشائی ژبی له پلوه ، د دریو ټوټو څخه جوړه شویده ، چي هره ټوټه ئی یو دبل پسې توضیح او تشریح کیږی .

پین pen: ۱ -

دا کلمه په پشائی ژبه کی د (پینیک = پیژندل = شناختن) له مصدر څخه جوړه شویده . د (پین) برخه ئی دنوموړی مصدر دمفرد مخاطب لپاره په حال زمانه کی د (وی پیژنه) فعل دی ، چي امری حالت یی یواځی او یواځی په فشار سره تلفظ کیږی او ورڅخه (پین - پینا = وی پیژنه) جوړیږی .

۲ - په دویمه برخه کی د پنتمان د نامه د (ت) توری دی ، چي په یواځی ځان سره بی غږه توری دی ، چي مانا نه ورکوي ، د اصولو له مخی هر بی غږه توری د یوه غږیز توری

په مرسته ،چی ورسره یو ځای شی ،ځان ښکاره کوي ،که مونږ د لته د (ت) دتوری سره هر یو غبریز توری ولیکو ورڅخه (تا،ته،تو،تی) په لاس راځی ،چی په پشائی ژبه کی هر یو په لاس راغلي کلمه خپله مانا لری ،چی په دی ځای کی زه یواځی د (تو)کلمه ورڅخه اخلم او هغه په کاروم.

دا په لاس راغلی د (تو) کلمه په پشائی ژبه کی د فاعلی حالت دمفرد مخاطب ضمیر دی ،چی په پښتو او دری

ژبو کی هم ضمایردی، چی مانا او بڼی یی هم یو او بل ته سره ورته دی، چی د (ته او تو) ضمایر دی ،چی په ډیرو نوروآریائی ژوندیو ژبو کی دا ضمایر لا تر اوسه پوری په ورته ډولونو کی ژوندی دی . اوس دا په لاس راغلی د(تو) پشائی کلمه را اخلم او د اوستائی نامه د (پنتمان) نوم توضیح کوم.

دا چی د (ت)د توری سره د (و)غبریز توری یو ځای ولیکو نو مونږ به دا کلمه(ت +و = تو)په لاس راوړې وی ،چی مانا به ئی په پښتو او دری ژبو کی داسی وې(ته) او (تو) وې.

مان،من Man,mn :۳-

د پنتمان دنامه دریمه برخه د (مان ،من)کلمه ده ،چی د پشائی ژبی د (منیک =منل ،پزیرفتن) له مصدر څخه په لاس راځی او د (مان او من) کلیمې ئی د پښتو او دری ژبو د (ومنه، ویی منه ؛ قبولش کن)دمفرد مخاطب لپاره فعل دی ،چی په پشائی ژبه کی دا په لاس راغلی فعل کټ مټ امری فعل دی ،چی د پنتمان د نامه دریمه برخه جوړوی. اوس ښائی د پنتمان د کلمی ټولې په لاس راغلي ټوټی یو د بل سره څنگ په څنگ د مانا سره ولیکو او وگورو ،چی مونږ ته کوم نوم په لاس راکوي ،بڼه او مانائی په څه ډول ده ،بڼه ،مانا او مفاهیم ئی څومره سره ورته ښکاری . اوس دا په پشائی ژبه کی په لاس راغلی ټوټی یو د بل سره ښلوی او گورو ،چی مونږ ته څه په لاس راکوي.

پین = ویی پیژنه(بشناس).

تو = ته (تو)

مان، من = ویی منه (قبولش کن).

اوس په لاس راغلي ټوټې يو د بل سره يو ځای ليکو او په لاس راغلي ترکيبي نوم، چي ورڅخه په لاس راځي، هغه د اوستائي نامه سره څنگ په څنگ دروو او بيائي پرته کوو او گورو، چي دوی دواړه سره ترکيبي نومونه دي که نه ؟.

پين + تو + مان (من) = پينتو مان. اوس که د په لاس راغلي نامه غبريز توري ورڅخه و غورځوو دا لاندی نوم په لاس راځي لکه: پنتمان دا نوم که مونږ ورته اوستائي نوم ووا يو، نو د پشائي ژبي نوم، چي غبريز توري هم د ځان سره لري اصل به نه وي که څنگه ؟. که اوس مونږ د همدی پشائي نامه څخه غبريز توري و غورځوو، نو دواړه به يو شان نه وي. اړو مرو به دواړه سره يوشی وي.

پين تو مان = ویی پیژنه ته ویی منه ؛ چي گرامري مانائي داسی ده : (پين تومان + ته ئی وپیژنه او ویی منه.)

داوو په پشائي ژبه کی د اوستا د ترکيبي کلمی ټکی په ټکی خپړنه او د هغې پشائي مانا او بڼه ئیزه پرته.

د پنتمان د لرغونی اوستائي کلمی دوهم ډول په پشائي ژبه کی په لاندی ډول سره هم تر سره کیدای شي.

که چیری مونږ د اوستا د لرغونی (پنتمان) د کلیمی د (ت) توري د (د) په توري واړوو په دی صورت کی اوستائي کلمه خپلی بڼی ته تغیر ورکوي او د (پنتمان) د کلیمی څخه د (پندمان) کلمه جوړیږي، بنائي د زرگونو کلونو د تیریدو په بهیر کی به دا نوم د (پينتومان) څخه به په (پينتمان) یا برعکس په (پندمان) اوښتی وي، چي اوس ئی دا شکل په پشائي ژبه کی خپرو.

پندمان:

دا نوم په پشائي ژبه کی هم له دوو ټوټو څخه، له دوو مصدرانو د (پينیک = پیژندل) او د (منیک = منل) له افعالو څخه په لاندی ډول په لاس راځي، چي ټول گردان ته ئی اړتیا نه

لیدل کیری او یواخی یی فعلونه خپرو او خرنگوالی ته ئی پام کوو لکه:

۱- د (پیند مان) د نامه لومړۍ برخه د (پین = وپیژنه ، ویی پیژنه) فعل دی ، یا داچی که د (پین) د کلمی سره د (د) توری او ور پسی د (ه) یا د (ا) توری ، چی غبریز توری دی ولیکو ورڅخه (پینده ، پیندا) په لاس راخی ، چی دافعلونه په پشائی ژبه کی د جمع مخاطب لپاره دی ، چی مانائی (ویي پژنئ) کیری.

۲- د (پیند مان) د نامه وروستی برخه ، چی د (مان) برخه ده د پشائی ژبی د (منیک = منل (له مصدر څخه په لاندی ډول په لاس راخی . د (مان - من) کلمه یو فعل دی د مفرد مخاطب لپاره ، چی د (ویي منه) مانا لری . اوس که مونږ دا په لاس راغلې د (مان- من) فعل د (پیند مان) د نامه د لومړۍ برخې سره یو ځای ولیکو نو په گډه سره به ئی بڼه او مانا داسی وې . (پیندا ، پینده + مان، من = پیندا مان «پینده مان») بڼی په لاس راخی ، چی په دی ځای کی د «ا» او د «ه» توری ، چی غبریز توری دی ، چی ددوو بی غبرو تورو په مینځ کی ځان رابنکاره کوي او پرته له شکه د (پیند مان) څخه د (پینده مان) ترکیبی کلمه لاس ته راخی ، چی مانائی (ویي پژنئ ویی منی) کیری ، چی د (پیند مان - پینده مان - پیند امان) شکلونه د اوستائی نامه (پینتمان) سره بڼه څنګ لگوې ، داوو په پشائی ژبه کی د اوستا د (پینتمان) د کلمی خرنگوالې.

اوس د پنتمان د کلیمی دریم ډول په پشائی ژبه کی په لاندی ډول سره خپرل کیری:

۳- که چیری مونږ د (پیندا مان) د نامه څخه د «ی» توری وغورځوو او په پای کی د «ا» د توری پر ځای ورسره د «ی» توری ولیکو ، ورڅخه به (پند ، پندی) په لاس راشي ، چی (پند) په پشائی ژبه کی (لار = راه) ته وائی او «پندی = لاره یی» . او که چیرته د (پیند مان) د نامه له دوهمی ټوټې څخه ، چی د (مان) برخه ده ورڅخه د «ا» توری وغورځوو، نو ورڅخه د «من» کلمه په لاس راخی ، چی په دی صورت کی «من» د

پشائی ژبی د یوه ژوندی مصدر (منیک = منل = قبول کردن، پزیرفتن) څخه د (من = ویی منه = قبول کن، بپزیر) مانا لری، که اوس مونږ دا په لاس راغلی نومونه یو د بل سره څنگ پر څنگ ولیکو، نو ورڅخه دا لاندی ډول په لاس راځی.

پندی = لاره یی + من = و منه

پندی + من = پندی من = لاره یی ومنه

په پشائی ژبه کی برسیره پر لوړو نومونو داسی کلمات هم شته، چی مانائی یو ډول ده خو تلفظونه ئی سره توپیر لری لکه: (پند، پنده، پندو، پندیا)، چی ټول د لاری مانا ورکوي په دری ژبه کی د «پند» کلمه هم په همدی مفهوم موجوده ده لکه، چی وائی (پند و نصیحت).

د کلماتود لوړی تجزی څخه دا په ډاگه شوه، چی د «پندی من» پشائی ترکیبی کلمه ده، چی تر نن پوری د پشائی ژبی ویونکی یی په همدی تلفظ سره په خپلو ادبیاتو کی لری، چی دا نوم تر اوسه پوری د هندوستان د هندوانو په دیانت کی د (پندو او پندت) په بڼو اوریدلی شو، چی د اسلام په دیانت کی نوموړی هندی نوم د «ملا» دکلمی سره پوره اړخ لگوي، چی په دواړو دیانتونو کی د (دینی لارښود) مانا او مفهوم رسوي، نو له دغی سپړنې څخه دا پوره په ډاگه کیږی، چی د پشائی ژبی د (پندی من «مان») ترکیبی کلمه د اوستائی نامه د (پنتمان) او د هندی دیانت د (پندت، پندو) سره ښه ښایسته څنگ لگوي او دا راپه گوته کوي، چی لا د پشائی ژبه لرغونو آریائی مشهورو مذهبی نومونو ته، چی په آریائی لرغونو مذهبی کتابونو کی د معجزاتو په بڼه پراته دی د لرغونو آریائی ژبو پوهانو او څیړونکو د څیړنې لپاره یوه ستره دروازه پرانیزی او هغوی ته دنوو زړه پورو څیړنو لپاره د امیدونو نوی لارښوده ډیوه بلوي.

دا وو په پشائی ژبه کی د لرغوني اوستا د لرغونی نامه د (پنتمان) د ترکیبی نامه په دری ډولونو سره څیړنه، اوس په لاس راغلي دری واړه ډولونه د هغوی د مانا سره لیکو.

۱ - پیتتمان (پین تومان) = ته یی وپیژنه ویی منه (ویی پیژنه ویی منه).

ب - پیندا من (مان) = ویی پیژنی ویی منی.

ت - پنده (پندی) مان (من) = لاره یی ومنه.

اوس چی مونږ د لرغونی اوستائی نوم د (سپنتمان) نوم په (پنتمان) باندی واپراوو، هو د هغی د «س» توری مو د یوه نسبتی توری په توگه د (زراتشتر) د نامه سره وتاړه او ورڅخه (زراتشتراس) جوړ شو، مونږ ته یواځی او یواځی د (پنتمان) ترکیبی نوم په لاس راغی او هغه مو د پشائی ژبی له پلوه و څیړه او په دریو ډولونو سره مو په اوسنی ژوندی پشائی ژبه کی په لاس راوړ او هغه مو مانا هم کړ، پشائی، چی اوس د (پنتمان) د ترکیبی کلیمې دری واره په لاس راغلی پشائی ماناوې د (زراتشتراس) د مانا سره یو ځای ولیکو او د (زراتشتراس په زراتشتراس = دزرو خوړونکې ستوری

پنتمان) د ترکیبی نوم مانا او پرتله د اوستائی نامه سره تر سره کړو، او مانا او مفهوم ته ئی څیر شو او وگورو، چی په لاس راغلی پشائی مانا گانې او مفاهیم څومره ښکلی او زړه پوری دی، پام ورته وکړې.

لومړی د (زراتشتراس) او ورپسی د (پنتمان) د کلمو څخه په لاس راغلی شکلونه او د هغوی ماناوې او مفاهیم یو د بل پسې لیکو او بیای سره په پرتله کی وینو.

۱ - زراتشتراس = د زرو خوړونکې ستوری.

زراتشتراس = زرو ته ننوتونکی ستوری.

اوس د (پنتمان) د نامه پشائی ماناوې لیکو:

۱ - پین تو مان (من) = ویی پیژنه ویی منه.

۲ - پیندا من (مان) = ویی پیژنه ویی منه.

۳ - پنده من (مان) = لاره یی ومنه.

اوس که مونږ د زراتشتراس او د پنتمان د ترکیبی نومونو ماناوو او او مفاهیمو ته پام واپرو، پوهیږو، چی په نوموړو نومونو کی د خپل وخت ډیر پاک او سپیڅلی، مقدس او زړه پوری ماناوې او ډیر ادبی مفاهیم، چی د دینی او مذهبي مفاهیمو پوری اړه لری پکی لیدل

کپړی او ورسره یو ځای اوستائی مفاهیم او د هغی تعریفونه په کی ښکاره کپړی.
 راځی، چي اوس نوموړی اوستائی ترکیبی نوم په پشائی ژبه کی د هغی د ماناوو سره
 ولیکو او ورته پام وکړو، چي څومره دا نوموړی ترکیبی کلمه یو د بل سره په ښه او تلفظ
 او همدا ډول په مانا او مفهوم کی یو د بل سره ورته یا د یو او بل څخه وړاندی دی.
 زراتستراس + پنتمان = زر اتستراس پنتمان . مانائی داسی ده (د زر خوړونکي ستوری
 وپیژنه ویی منه).

د نوموړو ترکیبی کلمو لومړنی مانا داسی شوه.

۱ - زراتستراس پین تو مان (پینتمان) = د زر خوړونکي ستوری ته ومنه او ویی پیژنه.
 اوس ئی دوهمه مانا گورو:

۲ - زراتستراس (زراتستراس) + پیندا من = زراتستراس پیندامن (پنده من) =
 (زروتھنوتونکي ستوری وپیژنی وئی منی).

اوس یی دریم ډول او مانا لیکو:
 زراتستراس.

پنده مان:

زراتستراس + پنده من (مان) = زراتستراس پنده من = د زرین ستوری لار ومنه ؛ یا: د
 ځلانده رانه ستوری ښوونه ومنه ؛ یا : د زرو په شان پاک او سپیڅلې ستوری لار ومنه.
 که چیری مونږ په پشائی ژبه په لاس راغلی د (زراتستراس پنده من) ترکیبی نوم، چي د
 اوستا د کتاب ، لیکوال او مذهبی شخصیت پوری اړه لری په دری واړو ډولونو کی د اوستا
 د اصلی نوم (زراتستراسپنتمان) په پرتله کی وگورو، دومره توپیر سره نه لری او دا به هر
 لوستونکی او اوریدونکي ته څرگنده شي، چي د اوستا او د پشائی ژبی یو د بل سره هیش
 ډول توپیر نه لیدل کپړی . کیدای شی نوموړی اوستائی نوم ډیری نوری ښی ولری، چي
 ماناوی به ئی هم سره توپیر ولری، خو ښه به ئی د تل لپاره سره ورته وې، چي دا کار د
 هم مخرجو تورو او دغریزو تورو په اړولو را اړولو کی تر سره کپړی.

زما په اند د پشائی ژبی له پلوه دریمه مانا خورا زړه پوری ده، دا په دی خاطر، چی په دریمه مانا کی د زرین (طلائی) ستوری برسیره د (لاری) او د (منلو) کلمی هم شته دی، چی نوموړې کلیمې د (لارښوونې) مفهوم رسوی، چی د اوستائی مانا او مفهوم سره پرته له توپیره ځان څرگندوې، دا ځکه، چی هلته هم د مذهبي پیاوړې لارښود او د نومیالې مبلغ ښکلې مفاهیم په کی نغبتی دی، دا وو په پشائی ژبه کی دلرغونې آریائی اوستائی ترکیبی کلمې مانا او مفاهیم، چی په دری واپو ډولونو کی مو ولیدل د پشائی ژبی په ادب کی ډیر ښکلی، زړه پوری او د پوهی او منطق له مخی پر ځای اود منلو وړ دی، چی زما له نظره د هغو ماناوو څخه یوه زړه پوری مانا ئی داده.

دځلاند زرین (طلائی) ستوری لار (طریقه) ومنه Zaratashtaras pandh man.
(د ځلاند زرین ستوری لاره ومنه)

«اهورا مزدا»

»Ahuramazda«

اهورامزدا (لوی خښتن) دا یو لرغونی آریائی نوم دی، چی د لرغونو زمانو څخه په آریائیانو کی په همدی نوم شهرت لری، په اوستا کی نوموړی نوم به دی ډول سره یاد شوی دی.

(اهورا مزدا د لوی خالق نوم دی، چی دا کلمه (اورمزدا) هم نقل شوی او مخفف ئی (اورمز) هم ده، په لومړې سر کې د (خداوند دانا او وجود اعلی) نوم و، وروسته ئی ډیری مجازی معناوی هم موندلی دی) ۱۶۸
همدا ډول د اهورامزدا د نامه په هکله د پوهانو نظریات یو د بل سره ورته ښکاری، چی د یو او بل پسې ئی لیکو.

گيگر آلماني وائي: (چي اهورا مزدا د علم خاوند او د غيب او شهود مالڪ و، هر خاي د خالق تعالى نوم داسي په اوستا کي ذکر شويدي) ۱۶۸

(په هر صورت خو دا نوم د اوستائي ژبي يو مهم اسم دي او تر اوسه هم په پارسي ژبه کي د اورمزد په ډول موجود دي. که مونږ دا نوم تحليل او تجزيه کړو، دري ټوټي دي (اهور = اور) دوهم (مزدا) او په دي ډول دا دواړي ټوټي په پښتو کي ريښه لري) ۱۶۸

(اوستائي (اهور) د (هور) په شکل اوس په پارسي ادب کي موجود دي، چي معنائي نور، لمر ده. ځکه چي هر وخت د اوستا (ه) به سکسکريت کي په (س) اوږي، نو دا کلمه په سنسکريت کي سور او سوريا سوي ده، چي لمر ته ويل کيږي) ۱۶۸

(په پاوسو کي د د اوستا (ه) په (خ) هم بدليري، لکه د مخه هم ويل سوي دي، نو دغه کلمه (خور) هم سوه، چي لمر ته وايي: دوکتور گيگر هسي شرح ورکوي: چي يعني لمر او نور چي د اهورا مزدا مخلوق دي، د نورالانواز او ضيائي مطلق په مفهوم هم وو) ۱۶۹

(پخوانو انسانانو رڼا او نور مقدس گڼل او احترام ئي کاوه، ځکه نو دوي لمر په اسمان کي مقدس گانه، چي دنور منبع دي او په مځکه کي يي بيا دنور منبع (اور) باله، او مقدس ئي گانه، لکه په ويدا او اوستا دواړو کي د اور په نمايندگي ارباب لانواع شته ومثلاً د ويدا يو مشهور رب النوع (اگني) يعني (اور) دي، چي ددوي په عقيدئي لمر، بريښنا او اورددی بدنونه دي، او د رڼا او اور د تقدیس عقیده په اوستائي آريائيانو کي هم وه) ۱۶۹ گيگر وائي: (په مځکه کي دټولو رڼاوو مرکز) اور دي او بيله اسماني رڼا دلته د هري رڼا منبع (اور) گڼل کيږي، ځکه نو پاک شي بلل شوي دي او د اسماني رڼا منبع (لمر) هم د مزدا د ابدی رڼا نمينده گڼل کيږي) ۱۶۹ (دغه داهورا يا هور يا اور کلمي دي، چي (و) يي په (ي) اوښتي او (هیربد) ځني جوړ شويدي، چي اصلاً بايد (هوربذ - اوربذ) وي. هوربذ د زردشت لقب دي او معنا ئي ده د (اور خدمتگار) يا د (اور مشر) عربو دا کلمه (هربذ) کړه، چي جمعئ (هرايزه) ده علامه خوارزمي وائي دا د فرس پهلوي لغت دي او معنائي خادم النار او عبدا لنار ده) ۱۶۹

(پوهان وائي:، چي په ويدا کي (ورن) يو ربا لنوع دي وچي دغه کټ مټ د يونانيانو د

(اوریناس) او د اوستا (اورمزد) دی او ددی نوم ماده او عنصر هم (ور) ده . ۱۷۰
 (نو که دی کلمو ته سپری خیر شی ، لومړی جزوی دغه پښتو (اور) دی ،
 ور=اوری=اور)، چي دایران دهخامنشی دوری دزړې بارسیپه کتیبو کی هم (اورمزد) راغلی
 دی (۱۷۰)

(نو که ددغه لغوي تحلیل له رویه تاریخی مواد هم په نظر کی ولرو او د اوستا د (اهوره
 مزده) معنا وکړو ، باید داسی وویو (نمنځلی اور) یا (مجلله رڼا) یا د (عبادت وړ رڼا) چي
 زات واحد لا شریک دی «الله نور اسموات والارض» (۱۷۰)
 (ددی کلمی اوستائی ترکیب هم د پښتو سره سم دی ، ځکه (مزدا) چي صفت دی پر اهورا
 موصوف د مخه دی ، په دی ډول (مزدا اهورا) ، چي له دغه څخهئی هم پښتو ته نږدیوالی
 ښکاري) (۱۷۰)

اهورا مزدا AHURAMUZDA

په پشائی ژبه کې

دا چي اهورامزدا یو لرغوني آریائی نوم دی ، په اوستا کی هم دا نوم په همدی نامه
 یادېږي . د اهورامزدا دنامه په هکله د څیړونکو پوهانو نظریات یو او بل ته ورته او نږدی
 ښکاري او د اهورا مزدا نوم د (لوی څښتن) نوم بولي ، وائی چي په فارسی کی نوموړی
 نوم د (اورمزد) په بڼه یاد شوی دی اود (خداوند دانا او وجود اعلی) په نامه معنی شویدی
 او وروسته ئی ډیرې مجازی معناوی هم موندلې دی. لکه ګیګر المانی چي وایی : (اهورا
 مزدا د علومو خاوند اود غیب او شهود مالک وو).

د نوموړی کلمې په هکله ویل کیږي، چي د اوستا د (اهورا) نوم په فارسی ادب کی
 د (هور) په بڼه موجود ه وه، چي مانایی (نور، لمر) دی او په سنسکریت کی د (هور) کلمه د
 (سور) په بڼه موجوده ده ، دا ځکه چي د سنسکریت د (س) توری په اوستا کی د (ه) په
 توری اوښتی دی یا برعکس . د سنسکریت د (سور یا سوریا) کلمه په اوستا کی د (هور) په
 شکل او په فارسی کی نوموړی کلمه د (نور – لمر) په بڼه موجوده ده.

په هر حال د اهورا مزدا د نامه په هکله مونږ اوس د پوهانو په ورکړل شوو نظرياتو پوهيږو او دا راته جوته سوه، چي (اهورامزدا) د(خالق-خدای) د نوم په توگه په اوستا کي ياد شوې دی. دا چي د (اهورا مزدا) په يوه يا بل ډول سره موجوده وه او د زماني دتيريدو په بهير کي يي د(اهورا يا هور)کلمې له يوه ډول څخه وبل ډول ته شکل ته تغير کړيدی د بيلگي په توگه: پوهان په دی عقیده دی، چي د اوستا د (هور) کلمه په سنسکريت کي د (سور يا سوريا) په بڼو او د ويدا په کتاب کي د يوه مشهور ربا لنوع (اگني) په بڼه موجود وه.

اوس غواړم د (اهورا مزدا) د اوستائي نامه په هکله په پشائي ژبه کي څه نا څه توضيحات د خپرنی او برتلي په اډانه کي ښاغلو ژب پوهانو ته وړاندی کړم. دا چي په لرغوني آريائي ژبه (آريک) کي د پشائي ژبي ژوندی کلمات مونږ تر لاسه کړل او پري وپوهيدو، چي پشائي ژبه هم د لرغونو آريائي ژبو د ډلي څخه شميرل کيږي، مخکي مو د سنسکريت د (سور) د نامه په هکله يو څه مالومات وړاندې کړي دی، چي د هغی سره په څنگ کي د (سور) نږم د کاې په ژبه کي، چي هغه هم يوه لرغونې آريائي ژبه گڼل شويده هم رڼا واجوله او د پرتلي په پايله کي دا څرکنده کړه، چي په کاسی ژبه، سنسکريت او په پشائي ژبه کي په ترتيب سره د (شورياس، سوري او سورييس) په بڼو د (سور) لرغونې آريائي نوم موجود دی، خو په اوستا کي نوموړی نوم د (اهورا يا هور) بڼه ئی ځانته غوره کړيده، چي په پښتو ژبه کي د (لمر) او په دری ژبه کي د (افتاب) او په پشائي ژبه کي کټ مټ د (سور) په نامه لا تراوسه پوري ژوندی دی او د پشائيانو په ورځني ادب کي په ژوندی بڼه ژوندی دی.

په دی ځای کي زه غواړم د پوهانو دغه نظريه، چي وايي: په(ويدا کي (ورن) يو رب النوع دی، چي دا کټ مټ د يونانيانو د (اوريناس) او د اوستا (اورمزد) دی) ۱۶۹ غواړم د پوهان د لوړې نظريي په رڼا کي د اورمزد او اهورا مزدا نومونه، چي د ويدا د (ورن) او د يونانيانو د رب النوع (اوريناس) سره يو شانته گڼل شويدي د پشائي ژبي له کبله ئی توضيح کړم.

په پشائی ژبه کی د (اهورا مزدا) اوستائی کلمه یوه ترکیبی کلمه ده، چی له دریو ټو ټو
 څخه جوړه شویده.

-لومړنی ټوټه یی د (اهور) کلمه ده، که چیری مونږ د(ه) توری ورڅخه لیریکړود(اور)
 کلمه په لاس راځی د پشائی ژبی له پلوه د نوموړې کلمې د(و) توری د (پینې) درلودونکی
 دی او د (و) توری د (ه) توری ته نږدی اواز ورکوي په وخت کی د دوو (واوونو)اواز
 ورڅخه پورته کیږی. نوموړې کلمه په پشائی ژبه کی د (اوریک = پاخول، وینبول، له
 خوبه پاخول) له مصدر څخه په لاس راځی، چی ځنی پشائیان دا مصدر د (ووریک) په
 ډول هم تلفظ کوي، د پشائی ژبی د گرامرې قاعدې سره سم دا لاندی افعال ورڅخه په
 لاس راځی.

(اوریک - وریک = له خوبه پاخول، پورته کول، وینبول)

آ=زه او ریم (وریم)

تو= ته اوری (وری)

سی =هغه اورگا (ورگا)

امو =مونږ اوریس (وریس)

ایمو = تاسې اوریدا (وریدا)

تی =هغوی اورین (اوریدا)

دنوموړی مصدر مفرد مخاطب امری فعلونه دادی:

اور (وری) = پاسپړه، پورته شه، وینې شه، پورته شه

د جمع غائب لپاره امری فعل دادی:

اوریدا (وریدا) = پائیسوه، پورته یی کړه، وینې یی کړه، پورته یی کړه.

د نوموړی مصدر څخه فاعلی صفتونه یی دادی:

اوروا (وروا) = پاخیدلی، وینې شوې.

اوروې(وروې) = پاڅيدلې ، وينښه شوې. او (اورنا) يا (ورنا) = پاڅيدنه ، وينښيدنه.
 اوس ، چي مونږ د (اورېک، وريک) له مصدر څخه د هغه پوري تړلي فعلونه په لاس راوړل
 ، په ټولو افعالو کې د (اور ، ور) کلمه شريکه ده ، چي د مصدر د څټي او بنسټ څخه نمايندگي
 کوي.

د مفرد مخاطب لپاره د (اورېک ، وريک) له مصدر څخه د (اوريا ، وريا) فعل د (پايي
 خوه، پورته يي کړه ، وينښ يي کړه) مانا لري ، چي په خپل ذات کې نوموړې کلمه دهيلې او
 غوښتنې په توگه سره خپله مانا څرگندوي لکه:

لطفاً محمود له خوبه پاڅوي (پورته يي کړې، وينښ يي کړې)، چي نوموړی فعل په خپل
 وخت کې د خدای تعالی يا د يوه بل ستر سړي يا کوم شخصيت په وړاندې هم د درناوې
 په خاطر په کار وړل کېږي.

دا چي اوس مونږ د اوستا د ژبي (اهورا مزدا) د نامه لومړۍ ټوټه (اهورا) و (اوريا) په بڼه
 په لاس راوړه ، که چيري د پشائي ژبي د (اوريا) د کلمې څخه د (ي) توري حذف کړو
 ، نو په دې صورت کې مونږ د (اوريا) څخه (اورا) په لاس راوړو ، څرنگه چي پوهيږو غبريز
 توري کله کله زياتيږي او کله کله هم حذفیږي په هر حال کيدای شي ، چي د اوستا په ژبه
 کې هم د پشائي ژبي په څير د (اهورا) کلمه د (اوريا) په شکل په کار وړل شوې وي ، يا بر
 عکس . خو مونږ د اوستا او پشائي په ژبو کې د نوموړي کليمي يو شاتنه والی او کټ مټ
 والی د نامه په ريښه کې ليدلی شو ، يعنی دا چي په دواړو ژبو کې د (اور) کلمه مشترکه ده
 ، برسيره پر دې ، چي په اوستا او پشائي ژبو کې نوموړي کلمه سره يو شاتنه ده ، همدا شان
 د (اور) کلمه د ژب پ وهانو له نظره په (ويدا) او د يونانيانو په ژبه کې هم يو دت بل سره
 شريک دی . او د (اور) کلمه په څلورو لرغونو آريائي ژبو کې سره مشترکه ده او د (اور) د
 کليمي ريښه لري، چي په پشائي ژبه کې د (اور) دکلمې ژوندی مصدر تر اوسه پوري په
 پشائيانو کې په پراخه پيمانه سره په کار وړل کېږي . که چيري د (اور - اوريا) کلمو
 مجازي معنا ته په پشائي ژبه کې ښه ځير شو ، د خالق تعالی مانا او مفهوم تری په ډاگه
 کېږي ، دا ځکه، چي د ديني عقايدو له مخي (پاخوونکي ، وينښوونکي اود کائناتو هست

کوونکی) او په ټوله کی د مخلوقاتو پالونکی هم هماغه لوی څښتن تعالی دی، چی فاعلي صفت یی په پشائی ژبه کی (اوریکالا = پاڅوونکی، وینوونکی، پیدا کوونکی او ژوند ورکوونکی) ټول په خپل اصل کی د (لوی څښتن تعالی) ماناو مفهوم افاده کوي. برسیره پر لوړې توضیح د پشائی ژبی د (اورن) کلمه د (ا) په پښی د (اوریک = پاڅول، وینول ..) له مصدر څخه د جمع غائب د فعل د راتلونکې زمانې (پا به څیرې، وینې به شي...) یوژوندی فعل دی، چی په نوموړو ماناوو په کار وړل کیږی، چی څوک یی د (اورن، هورن، ورن) په بڼه تلفظ کوي، چی مانا او مفهوم یی سره یوشی دی، یواځی توپیر یی د تلفظ په وخت کی ښکاره کیږی، چی دا ټوله سره مشابه تلفظ او یوه مانا ورکوي، دا چی تر دی ځایه پوری مونږ د اوستا د زمانې د (اهورا) نوم توضیح او تشریح کړ او پری وپوهیدو، چی دا نوم د لرغونې آریائی ژبی یو ژوندی نوم دی او د یوه ژوندی پشائی مصدر څخه په لاس راځی، ښائی، چی ښاغلی هندو اروپائی لرغونی ژب پوهان دا راسره ومني، چی نوموړی تاریخی نوم د پشائی ژبی پوری اړه لری دا ځکه، چی دا نوم د پشائی ژبی یونوم دی.

اوس، چی مونږ د اوستا د (اهورا) په پشائی ژبه کی د (اوریا، وریا، اهورا، اورا) په بڼو په لاس راوړ او پری وپوهیدو، چی پرته له کوم واوه شکه دا نوم د پشائی ژبی پوری اړه لری، مانا ئی داده.

(اوریا - هوریا = پایي خوه، پورته یی کړه، وینې یی کړه، هست یی کړه) داهورامزدا د اوستائی نامه دوهمه ټوټه (مز) په پشائی ژبه کی د څیړنې لاندی راولو. څرنګه، چی پوهیږو د بی غږو تورو سره غږیز توری د هغوی د موجودیت او څرګندیدو په خاطر په کار وړل کیږی، د بیلګی په توګه، که چیری مونږ د (مز) د کلمی تلفظ ته ځیر شو، نو د تلفظ په وخت کی مونږ د (م) د توری د تلفظ په وخت کی د (م) او د (ز) تورو تر مینځ د یوه غږ، چی د خفیفی (ه) یا (ا) اواز لری رامینځته کیږی او اوستائی (مز) د (مزا) یا د (مهز) په ډول اوریدل کیږی، چی د (مهز - مزا) کلمه په پشائی ژبه کی د (اجوری - خوند) په ماناوو دی، چی په پښتو او دری ژبو کی هم همدا مانا او مفهوم

رسوې.

خرنگه ،چی مخکی وویل شول د غبریزو تورو په مرسته سره ،بی غبره توری خپل ځان
 خرگندوې ،اوکه مونږ د (مز) کلمه د (دا) د برخی سره ،چی د (اهورا مزدا) د نامه دریمه
 برخه جوړوې ورسره یو ځای ولیکو .بی هم د (ز) اود (د) د بی غبرو تورو تر مینځ ښائی
 یو غبریز توری وجود ولری . که چیری مونږ د (ز) د توری سره د (ه ۰ یا د (ا) توری ولیکو
 ورڅخه د (مزه) یا (مزا) نومونه جوړیږي ،چی په پشائی ژبه کی د (مزه - مزا) نومونه
 دواړه د (خوند - لزت - ژوند او هستی) مانا او مفهوم افاده کوي ،خرنگه ،چی د (اهورا
 مزدا) یا (اهورا مزادا) ترکیبی اوستائی نومونه یو مذهبی او دینی کلمه ده ،په دی ځای کی
 غواړم ،چی د (مرا) د نامه د څو ماناوو څخه یواځی د (ژوند، هستی خوند) مانا واخلم ،
 یعنی:

(مزا = ژوند ،هستی ،خوند)

-د (اهورامزدا) د اوستائی ترکیبینامه دریمه برخه د (دا) کلمه ده ،چی نوموړې کلمه په
 پشائی ژبه کی د (دیک = ورکول = دادن) له مصدر څخه په لاس راځی ، په لاندی ډول:

(د یک = ورکول = دادن)

دیک = ورکول = دادن

آ = زه دیم = ورکوم

تو = ته (دیا ، دا) ورئی کړه

سی = هغه د یگا = ورکوي د یکالا = ورکونکی

امو = مونږ دیس = ورکوو

ایمو = تاسو دیدا = ورکوی

تی = هغوی دین = ورکوی

په پشائی ژبه کی د (دا، دیا) کلمه ددوهم شخص لپاره د حال زمانې فعل دی، چی مانا ئی داسی ده.

(دا، دیا = وریی کره)

اوس که مونږ د (اهورا مزدا) دنامه لوړی په لاس راغلې ټوټې یو د بل سره څنګ پرڅنګ ولیکو او ورسره دریمه په لاس راغلې ټوټه، چی د (دا، دیا) برخه ده سره غاړه په غاړه کړو مونږ ته دا لاندی اوستائی او دهغې مانا اومفهوم په خورا ښه قالب کی را ښکاره کوی، چی اوس ئی په لاس راغلې ټوټی د ماناوو سره یو ځای لیکو او بیائی مانا ور لیکو پ لاندی ډول:

آهورا - اوریا = پایی خوه - پورته یی کره - له خوبه یی راوینن کره.

مز - مزدا = ژوند، خوند، هستی.

دا- دیا = وریی کره (ورکره).

آهورا + مز، مزدا + دیا = پایی خوه، خوند، ژوند ورکره.

اوس که مونږ د اوستا د (اهورا مزدا) ترکیبی کلمه د پشائی ژبی د ترکیبی کلمی (اوریا مزدا دیا) د په لاس راغلی نوم سره د شکل او تلفظ له مخی په پرتله کی وگورو، نو ډیر لږ توپیری په غریزو تورو کی لیدل کیږی او تلفظ یی هم همدا ډول دی، چی د تلفظ په وخت کی یو ویونکی ورڅخه یو مفهوم اوبل اوریدونکی ورڅخه یل مفهوم اخلی یایی هر څوک په خپل ډول سره تلفظ کوی، چی یو د بل څخه توپیر لری، خو تلفظونه او مانا گانې یی په نهائی تحلیل کی سره ورته او خورا نږدی دی. یعنی دا چی په دواړو پشائی او اوستائی ژبو کی سره ورته تلفظ لری او مانائی هم په مجازی ډول کی د اوستا د (خدای تعالی) سره هیڅ توپیر نه لری دا ځکه چی خدای تعالی (پاخوونکی، وینوونکی، ژوند او هستی ورکوونکی) دی. دلته د نوموړې کلمی مانا اومفهوم د اوستا د (اهورامزدا) د ترکیب

نامه سره هډو ښځ ډول توپیر نلری.

داوو په پشائی ژبه کی د اوستا د (اهورا مزدا)دنامه په اړوند سپړنی ، اوسیی نوری بیلگی
گوروو.

اوریا مزا دیا =پایی خوه ،وینن یی کړه ،ژوند او هستی ورکړه
یا:

هوریا مزا دیا (دا) = پایی خوه خوند او لذت ورته ورکړه.
یا:

آ هوری مزا دیا = هوکی پایی خوه خوند او لذت ورکړه.

چی پکی ټول د خالق تعالی صفتونه نغښتی دی لکه:

پیدا کوونکی ،پاخوونکی، ژوند ورکوونکی او خوند او لذت ورکوونکی دا ټول صفات د
لوی خدای پوری اړه لری.

دا وو په پشائی ژبه کی د آوستا د (اهورامزدا) اود پشائی ژبی د (اوریا مزا دیا)د نومونو په
پرتله کونه او مانا کوونه کی ما لومات او شننه.

واره(واړه)vara)

دا لرغونی آریائی نوم چې د آوستا په کتاب کې راغلی دی د تاریخی او ادبی پلوه خورا د
اهمیت وړدی دزمانی د تیریدو سره سم ئې نوم یو پر بل اوښتی دی ،د تاریخ په اوږدوکې
د نووادیانو،کلتورونو او نوو فرهنگونوتر اغیزې لاندی راغلې اودنامه مانا او مفهوم ئی هم
ور اړولې دی لکه د یو چا په غاړه چې دنورو رنگونوجامې ورواغوندی ،چې کله کله ئې
خیره وراړوی که څوک ناخاپی ورسره مخ شی نو داسې ورته ښکاری چې دا کوم بل
څوک دی که نه نو دا هماغه څوک وی چې تش ئی جامې نورې وی،که نه نو مانا او
مفهوم ئی هماغه وی کوم چې وو،خو یواځی په مفاهیمو او صفتونو کې یی توپیر را د بره
کپړی چې دا توپیر مونږ همدلته د(واړه)په نامه کې په څرگند ډول لیدلی اوکتلی شو.

دپورتني توضيح څخه زما مقصد دادی، چي داوستا لرغونې کلمه «واره» ښائی د (پ)توري ولری، يعني (واره) به (واړه)وی، وروسته به څيړونکو د (واره) په ډول ليکلي وی، دا ځکه چې اوستا يوه لرغونې آريائی ژبه ده او په هغې کې بايد لرغونی خصوصيات ډير وليدل شي اود (پ)توري بايد د هغی داصلي تورو څخه وی ځکه چې د (پ)توري په سنسکريت کی هم موجود دی.

زما نظر دادی، چې څيړونکو به د خپلې ژبي د خصوصياتو له مخې، چې اکثراً ئی اروپائی پوهان دی هغویو به د (پ)توري د نه درلودلو په خاطر د (واړه) کلمه به د (واره) په شکل ليکلی وی او د نورو پوهانو لپاره به ئی همدا شکل غوره گڼل شوی وي. ددی کارد شنې لپاره غواړم لومړی د پوهانو او څيړونکو تاريخی اندونه او دنامه دماناگانو په اړوند، چې هغویو توضيحات ورکړی او تشریح کړي یی دی یوډبل پسی ولیکم او وروسته د هغې نوی نظر او دهغې پرتله لوستونکو ته وړاندی کړم، چې لږ صبر او حوصيله غواړی خو دومره وایم که ئې تراخړه پورې ولولې د تاریخ زړه مزه او خوند در په یادوی اودا دعوه به وکړې چې خدايږود (اوستا) دمقدس دینی کتاب اصلی ټاټوبي او د زردشت دپیغمبر د پیدایښت اصلی ځای هم همدلته زمونږ د لرغونی آریانا د ننی هیواد دگران افغانستان دهندوکش هاخوا او دی خوا سیمې دی. واپړه «واره»: (دا کلمه هم ډیره تاریخی او مهمه ده، د اوستا په ونډیداد کی دا نوم راوړی او داسی ښکاری، چې په بخدی کی دا لومړی ودانی ده، چې «یما» د اهوره مزدا په امر جوړه کړه پخپله اوستا هسی وائی:

(تر ژمی د مخه په هیواد کی ډیر واینه، د څارویو لپاره راشنه شول. او اوبو ښه څړوب کړل، نو اوس به تر واورې لویډو وروسته ای «یما» دونې نوکې ځای چې د پسه پښه پرایښو کیږی، عجب ښکاره سې! نو ځکه ته یوه واپړه جوړه کړه، چې د اسپ د سپرلود ډگر غوندی ئی هرخوا ارته وي. او هلته د پسو او غویواو سړیواو سپیواو مرغانو تخمونه او سور بریښیدونکی اور درسره یوسه!

نو له دی جهته ته جوړه کړه یوه واپړه، چې د آس د سپرلو د ډگر غوندی ئی هر اړخ

وی، او دا ځای خلقو ته ټاټوبی وی، یوه واړه چې د آسپ د سپرلو ډگر غوندی یی هر اړخ وی، د غویو او سپرو لپاره هلته ته اوبه وبهووه په یوه واله کی چې یوه هاتره اوږده وی هلته ښائی چې ته مرغان په داسې چمن کښینوې، چې هیڅکله نه زمول کیږی، دداسی خوړو سره چې کورټ نه ناغه کیږی. هلته ښائی چې ته یو ټاټوبی ودان کړې چې یو کور وې د لوړی خونۍ غولی او دالانه سره!

هلته ښائی چې ته د سپریواو ښځو تخمونه یوسی، کوم چې ډیر لوی او خورا ښه اوغوره وی پرمخکه، هلته ښائی چې د هر راز ژویو تخمونه یوسی، کوم چې ډیر لوی او خوراغوره وی پر مخکه!

هلته ښائی چې د هر راز ونو تخمونه یوسی کومې چې خورا ښه خوند اوبښه بوی لری. له دغو ټولو تخمو څخه ښائی چې ته دوه دوه له هره ډوله څخه یوسی، او په ډیر زیار ئی خوندی کړې، ترڅو چې هغه سپری ټول په واړه کی هستوگن سې.

هلته نه ښائی چې ټیټی یا خیتو، یا لینی یا لیونی، یا بد خواه، یا درواغجن، یا کین کښی رخن «حاسد»، یا وران غاښې، یا پیس استوگنه وکړی..... ددی ځای په لویه برخه کې ښائی چې ته نهه واټونه جوړ کړې، شپږ په مینځ کی او دری نور په هغه کوچنی برخه کی، د لوئی برخې په واټونکی ښائی ته زرسپری اوبښځی واچوې، په منځنی برخه کی ښائی چې شپږ سوه وی او په کوچنی برخه کی ئی دری سوه، ښائی چې دغه واړه په خپل طلائی مهر ټاپه کړې، او یو وراو یوه کړکی ورته جوړه کړې چې پخپله یو له بل سره ورځی. (1)

(نو یمایوه واړه (واړه) ودانه کړه، چې د آس د سپرلو غوندی ئی هراړخ و، او ده هلته دپسواو غویواوسپریو او سپیواو مرغانو تخمونه اوځلاند سور اور یوړ، ده جوړه کړه یوه واړه د سپرلو د ډگر په شان د سپریو لپاره او یوه واړه د سپرلو د ډگر په شان د غویو اوپسو لپاره)!(2)

(هلته ده دسپریو او ښځو تخمونه یوړل، کوم چې پر دې مخکه خورا لوی او خورا ښه او غوره وو، هلته ده د هر راز څارویو څخه چې پر دی مخکه خورا لوی او خورا ښه اوغوره وو، یووړل. هلته ده د هر راز ونو څخه چې ډیرې جگې اوبښه بوې لرونکی وې تخمونه

کینبول. هلته د هر راز میوو څخه چې ډیرې خوندوری وې تخمونه یوړل. له دغو ټولو تخمونو څخه ده دوه دوه یوړل او په زیارئي هلته وسا تل تر څو چې دغه واره په سړیوودانه (سوه). (3)

د «واری- واری» د جوړښت په اړوند نورې زړه پورې خبرې هم د پښتو د ادبیاتو په تاریخ کې شته دی چې داوستا د کتاب څخه را اخیستل شوې دی، چې دلته ئی دیوې ټوټې په را اخیستلو بسنه کوم لکه:

(بیا نو «یما» دغسې وکړه، لکه اهورا مزداچی ویلی وو؛ ځمکه ئی په پښو وخرله او پخپلو لاسویی خټه جوړه کړه، لکه دلونبوخته. نو یمایوه واره ودانه کړه، چې د اس د سپرلو د ډگر غوندې ئی هر اړخ و، او ده هلته د پسو او غویو او سپیو او مرغانو تخمونه او ځلاند سور اور یووړ، ده جوړه کړه یوه واره د سپرلو د ډگر په شان د سړیو د ټاټوبی لپاره او یوه واره د سپرلو د ډگر په شان د غویو او پسو لپاره!) (4)

(وایی چی یما دغسی وکړه، چی امر ورته سوی و، څو چی واره ودانه سوه) (5)
(په دی ډول اوستا د واره د ودانولو نقشه مفصله کاري، او لدی څخه داسی ښکاری چی یما د اهورامزدا په ښوونه واره جوړه کړې او په هغه کی ئی د مدنیت لومړی اساس ایښی و. واره په بخدی کې وه، او تر اوسه ئی هم اثار د نوبهار په نامه سته، هغه وخت چی د یما په دغه تاریخی ټاټوبی کې زردشت راو پاڅیدئ، نو دده د دریو زامنو څخه یو چې یوروتاندره نومیدئ «وار مشر» ټاکل سوی ویعنی واره مشر Temporal lord of the Vara .

(په سنسکریت کی له دغې ریښې څخه ډیر کلمات جوړ سوی دی مثلاً وار یعنې محوطه ، ځای د هندوانو د ستی کولو ځای واره د ښار څلورمه برخه ، یو ځای چې د هری طبقې خلک پکی اوسی . واری محوطه غولی دربار باغ.

د سنسکریت (واره) د اوستا له (واره) سره هم په تلفظ او هم په معنا کی یوه ده ، او دا یوه آریائی پخوانی کلمه ده ، چې وروسته په بودائی دوره کی (وهار) سوه ، ځکه چې دغه د بخدی (واره) هم وروسته د یوه معبد په ډول د زردشتی دین کانون او مرکز وه نو هغه وخت د زردشت اتباع ورک سول. او دده دین له مینځه ولاړ، نو پر پښتونخوا او باخترا د بودائی

دین خپې راغلې، او افغانستان د دغه دین مرکز سو، بامیان ئی د بتخانو او معابدو ډک و نو هغه د اوستا واره چی د زردشتی دین معبدوه، اوس د بودائی دین کانون سوه. او هغه لوړ او جگ بیرغونه، چې د بخدی بنار ئی په نامه یادیدئ د «لوړو بیرغونیکلې بنار» اوس د بودا د اتباعو لخوا لوړ سول، نو دوی د اوستا «واره» په بودائی اصطلاح «وهار» تبدیله کړه او هغه زردشتی اتشکده بتخانه سوه او دغه «وهار» وچې وروسته بهار سو او په اسلامی دوره کی دغه د بخدی معبد «نوبهار» باله کیده. (6)

نوی نظر:

د اوستا د متن څخه داسی ښکاری چې، (واره) د یوه خای ټاټوبی او د یوه ستر حصار په مانا دی دا ځکه، چی په هغی کی د هستوگنی مفهوم پکی له وراهه نغبتی ښکاری. پوهانو هم د (واره) کلمه په همدی مفهوم اخیستې ده. اوس چی د واره د کلمې په اوستائی مانا او مفهوم وپوهیدو، غواړم نوموړی کلمه په پشائی ژبه کی د (واړه) په شکل کی تر څیرنې لاندی ونیسم. او هغه زړه پوری مفاهیم، چی په هغې کی د آهورامزدا په امر سره د انسانانو، ډول ډول حیواناتو، الوتونکو او د نباتاتو دنبه او غوره ډولونو راټولول او د هغوی خای په خای کول دی همدا ډول نوموړی ډولونه له ټیټی یا خیتو، لینی یا لیونی، بد خواه یا دروغجن یاوران غابنی، پیس..... او نورو څخه د لیرې ساتل دی، څرگند کړم، چی دا کار د پشائی ژبی د (واړه) د کلمې په وجود کی په لاندی ډول سره تر سره کیږی.

واړه په پشائی ژبه کی:

نوموړې کلمه «واړه» لرغونی آریائی نوم دی، چی د اوستا په کتاب کی راغلی چی، څیرنه ئی خورا زړه پورې ده دا په دی خاطر، چی د هغې د څیرنې په پایله کی مونږ د یوې ژبې د لرغونی زمانې څخه را نیولې تر نن پوری د هغې ژوند او شته والې او حقیقت را برسیره کوولکه څوک، چی یو ناڅاپه یواز زښتناکه غمی مینده کړی. دا چې اوس مونږ د «واړه» د نامه په هکله د اوستا د کتاب د قصې څخه څه نا څه دا درک کړه او پری وپوهیدو، چی (واړه) د انسانانو رنگارنگو حیواناتو، مرغانو د ښکلو او ښایسته بوټو او د خوش بویه او مزه دارومیوه لرونکو ونو د ډولونو د بقا څخه بحث کوی پری وپوهیدو، چی نوموړې کلمه په

کل کی د «چان اوسوچه توب» مانا ورکوی اوس ددی وخت رارسیدلی دی چی د نوموړې نامه مانا او څرنگوالي په لرغونی آریائی ژبه پشائی کی وڅیړو په لاندې ډول. واره په پشائی ژبه کی د(واړیک - چانول؛ غلبیلول) له مصدر څخه په لاندی ډول په یوه گردان کی وینو.

واړیک:

پشائی پښتو فعل فعل

آزه واړیم غلبیلوم امری فعلونه ئی: (واړ، واره) دمفرد مخاطب لپاره.

تو ته واړی غلبیلوی واره - غلبیلونه

سی هغه واړگا غلبیلوی واره - غلبیل شوی

امو مونږ واړیس غلبیلوو

ایمو تاسی واړیدا غلبیلوی

تې هغوی واړین غلبیلوی

په پشائی ژبه کی د (واړ، واره) د امر فعلونه دی، چی مانا ئی (غلبیل ئی کړه؛ چان ئی کړه) کیږي، دا چی اوس مونږ د اوستا د «واړ - واره» نومونه د پشائی ژبی په یوه ژوندی مصدرکی په لاس راوړل چې د شکل له مخی د اوستا د(واره) سره هډو توپیر نلری او کټ مټ د یوې مورغبرګونی او یوشانته لونی او د یوې سکی دوه مخه دی، دا چی اوس مونږ نوموړی نوم د شکل له مخی په لاس راوړ، نو د مانا او مفهوم له مخی که ورته ښه څیر شونو د اوستا د تعریف څخه دا په ډاګه کیږی، چی د اهورامزدا د وینا سره چی (یما) ته لار ښوونه کوی کټ مټ یو شی دی او هلته ورته وائی، چی د هر ډول څخه غوره او ښایسته او ښکلی او مزه داره راټول او (واړی - واره) ته راټول کړه، چی په دی ځای کی د اوستا د(واړی - واره) نوم او مفهوم د پشائی ژبی د(واړ، واره، واړی) د شکل او مانا څخه هډو توپیر نلری او سره یو شی دی. همدا ډول دنوموړې مصدر څخه په لاس راغلی افعال لکه :

(واړنا = غلبيلونه) او (واړوا = غلبيل كړل شوى) دا ټول نومونه د (واړه) دكلمې خټه جوړوي او دا په ډاگه كوي، چي د (واړه) اوستائي كلمه په خپل قوت سره د پشائي ژبي د (واړيك) په مصدر كي ژوندي ده، كه مونږه هري لوري ته ولاړشو بيا هم د (واړيك) له مصدر څخه نشو وتلاي اود (واړ) يا د اوستائي (واره) كلمه د پشائي ژبي د (واړيك) له مصدر څخه رازېږي.

اوس نو دا ويلي شو، چي نوموړې كلمه اصلاً پشائي كلمه ده يا هم برعكس اوستائي كلمه ده . په هر حال داو د اوستا د (واړي) كلمي په هكله چي مونږ ژوندي په پشائي ژبه كي وكتله او وڅيرله.

اوس دا په ډاگه وایم چې پشائي دا لرغوني آريائي ژبه (آريک) د (ويدا) او (اوستا) د کتاب د ليکنې لا پخوا يوه ژوندي ژبه وه، چي بيا وروسته د (اوستا) کتاب پري ليکل کيږي.

د بيلگي په توگه يو څو نور نومونه، چي لا تر اوسه پوري په پشائي ژبه كي ژوندي دي لکه:

وار – نوبت؛ واړ-ډېره..... اوډير نور.

يادونه: يو بل لرغوني او خورا زړه پورې نوم چي لا تر اوسه پوري يو ژوندي نوم دی او ورته (واړه وان) وائي او دا ځای دلرغوني زمانې څخه تر ننه په خپل نوم ژوندي دی او دا ځای د کونړ ولايت د نورگل ولسوالي د توري تيگي په نوم سيمه کی، چي د سيمي پښتانه دا ځای اوس د گوچ په نوم نوموي، چي د شکل له مخي چار چاپيره يو د بل سره نختي غرونه دي او يواځي د ننوتو لپاره يوه لار لري، چي ته به وائي، چي دا لاره يا دروازه چا په خپلو لاسونود ننوتلو لپاره جوړه کړي وي شته دی، چي دا نوم د اوستا د (واړه وان يا واړه مشر) سره کټ مټ يو شاته دی.

Temporal lord of the Vara

داو د واړه د نامه څيړنه او شننه په پشائي ژبه كي.

زمونږ د گران هیواد لرغون پیژندونکی کولای شی ددغی نوې څیړنې په رڼا کی خپلو څیړنو ته ژوره کتنه وکړی اونوموړی سیمه له نږدی وگوری دنامه او ځای په هکله او د هغی د خصوصیاتو او د څرنګوالي په اړوند نوی څیړنې وکړی اودا نیمګړې څیړنه پوره کړی، ژب څیړونکو او ژب پوهانود نوو څیړنو لپاره لاره هواره کاندی.

دا د اوستا (واره) په اصل کې دپشائی ژبی (واړه – غلبیلول ، چانول)دی ، چې د نوموړې نامه توضیح او تشریح د اهورامزدا په امر کی چې پر (یما) ئی کړی دی ښه څرګندېږی ، چې د (واړی – واړه) مانا هماغه (غلبیلونه ، چانونه او سوچه کوونه ده) نه کوم بل شی . د اوستائی لرغونو نومونو د څیړنی او د پرتلې په لړ کی ، ښائی ، چی یو ځونور لرغونی آریائی نومومونه هم یو دبل پسې وڅیړل شې تر څو د پشائی ژبې لرغونتیا پکی څرګنده شی لکه په دغو لاندینو اوستائی نومونو کی .

بخل (بلخ) بامیک Balkh Bamik:

ددی لپاره ، چې د (بخل بامیک) د اوستائی کلمی په هکله د پشائی ژبی له پلوه څرګندونی وړاندی شې پر ځای یی بولم ، چې تر هر څه د مخه د پوهان نظریاتو ته پام وکړو او وروسته له هغی یی په پشائی ژبه کی تر څیړنې او شاربنی لاندی ونیسو .

جیکسن معروف مستشرق وایی : چې د (اوستا یوه پهلوی نسخه په سمر قند کی پیدا سوې او د اتم مسیحې قرن ده ، په دغه نسخه کی راغلی دې ، چې ویشتا سپ زوی په بخل بامیک کی د (نوزاک) ښار جوړ کړ (۱۸۰) .

ډار مستېر وائی : (چې) بامیک (ددرخشان مانا لری او په اوستا او زند کی یی ریښه بامیه ده ، چې ځلاند ته وائی) (۱۸۰) .

د (بامې) د لرغونې کلمې په هکله داسی ویل کیږی : (له خورا قدیمی زمانی د بخدی یا بلخ ښار یو صفت له ځانه سره لرې ، چې دغه صفت په اوستا کی یو ځای سریرا یعنی) ښکلی (ذکر کیږي او وروسته هم دغه صفت بامیک یا بامی دی ، چې مانایی ځلاند ، یا

ښکلی گڼله سوی او په پاړسو کی بلخ درخشان) (۱۸۰).
اوس، چی د بخل بامیک، بامې او (سریرا) د کلم په کله وپوهیدو، چی د بخل بامیک کلمه
په لرغونی زمانه کی د حای نوم دی، بامی او سریرا د (ښکلی) په مانا راغلی دی. غواړم
د نوموړو کلمو په هکله د پوهانو د نظر یا تو په رڼا کی خپل نظر د پشائی ژبی له پلوه
ښکاره کړم.

د بخل بامیک نوم په پشائی ژبه کی یو ترکیبی نړم دی، چی له دریو ټوټو څخه جوړ
شویدی.

۱- د (بخل) نوم زمونږ د هیواد د نننۍ (بلخ) مزارشریف نوم دی، چی پوهانو دا نوم هم
(بخل) د (بلخ) په بڼه اخیستی دی

Get more e-books from www.ketabton.com
Ketabton.com: The Digital Library